

# युवा संसद का संचालन

## विषय सूची

प्राक्कथन		
1.	प्रस्तावना: युवा संसद क्यों	2
2.	भारतीय संसद पर एक दृष्टि	7
3.	युवा संसद की तैयारी	11
4.	युवा संसद के संचालन की प्रक्रिया - भाग-I बैठने की व्यवस्था, सदन की औपचारिक बैठक, शपथ ग्रहण, शोक प्रस्ताव, प्रश्न काल	16
5.	युवा संसद के संचालन की प्रक्रिया - भाग-II सदन के पटल पर रखे जाने वाले कागज-पत्र, ध्यानाकर्षण संबंधी नोटिस, काम रोकों प्रस्ताव, अविश्वास प्रस्ताव, अविलंबनीय लोक महत्व के विषयों पर अल्पकालिक बहस	22
6.	युवा संसद के संचालन की प्रक्रिया - भाग-III विधायी कार्य	28
	परिशिष्ट-1 संसदीय शब्दावली	32
	परिशिष्ट-2 कुछ असंसदीय माने जाने वाले शब्द और कथन	40
	परिशिष्ट-3 युवा संसद प्रतियोगिता योजना	42
	परिशिष्ट-4 कार्य-सूची और मौखिक उत्तरो के लिए प्रश्नों की सूची	51
	परिशिष्ट-5 भारतीय संविधान की आठवीं अनुसूची	65
	परिशिष्ट-6 वाचन-सूची	66

कानून-निर्माण करने वाली संस्थाओं को विभिन्न स्थानीय, राष्ट्रीय और अंतर्राष्ट्रीय समस्याओं पर विचार कर आवश्यक कानून बनाने होते हैं। इन संस्थाओं के सदस्य सभी दृष्टिकोणों को प्रस्तुत करते हैं और समस्या से संबंधित सभी प्रकार के हितों का प्रतिनिधित्व करने का यत्न करते हैं। अंततः विभिन्न हितों को सम्मिलित करने के उपरान्त परस्पर समझौते के आधार पर निर्णय लिया जाता है। सदा ऐसा निर्णय लेने का प्रयत्न किया जाता है जो अधिकतम लोगों को संतुष्ट करे और न्यूनतम को प्रतिरोधी बनाए। ऐसे निर्णय बहुधा संसद द्वारा लिए जाते हैं। संसद के निर्णय महत्वपूर्ण होते हैं क्योंकि वे समूचे देश को प्रभावित करते हैं। प्रत्येक व्यक्ति पर संसद के निर्णयों का प्रभाव पड़ता है। यह निर्णय एक लम्बे वाद-विवाद का परिणाम होते हैं। संसद में वाद-विवाद का संचालन विस्तृत नियमों के अनुसार होता है। ये नियम लोकतांत्रिक सिद्धांतों पर आधारित होते हैं। इन नियमों द्वारा यह सुनिश्चित किया जाता है कि प्रत्येक व्यक्ति की आवाज सुनी जाए और संसद में विचार-विमर्श के दौरान उचित सौजन्यता की व्यवस्था हो।

### भारत की लोकतान्त्रिक परंपरा

भारत के लिए लोकतन्त्र कोई नवीन अवधारणा नहीं है। भारत में विभिन्न विचारधाराओं और मतों की सहिष्णुता की दीर्घ परंपरा रही है, जो किसी भी वास्तविक लोकतंत्र का विशिष्ट लक्षण है। प्राचीन भारत में लोकतान्त्रिक संस्थाओं के विस्तृत अस्तित्व के अनेक प्रमाण हैं। वैदिक काल में गणतंत्र को गणराज्य कहा जाता था। यह गणराज्य स्वायत्त होते थे तथा एक निर्वाचित गण-मुख्य इनका शासन चलाता था। लिच्छवी गणतंत्र में, चार निर्वाचित अधिकारी होते थे, जो प्रशासन चलाते थे। महत्वपूर्ण विषयों पर निर्णय मतदान द्वारा लिए जाते थे। निर्वाचित प्रतिनिधियों द्वारा अपने कर्तव्य की उपेक्षा करने पर उन्हें वापस बुलाया जा सकता था।

सभा (लोगों की आम सभा), समिति (बुजुर्गों की परिषद) तथा ग्राम सभा (ग्रामीण सभाएँ) प्राचीन भारत में आम थीं। वास्तव में, देश में विदेशी आक्रमणों के बावजूद ग्राम सभा किसी न किसी रूप में विद्यमान रहीं। तथापि, यह स्वीकार करना होगा कि वर्तमान समय में देश में जिन लोकतांत्रिक संस्थाओं का अस्तित्व है वे ब्रिटिश शासन की विरासत हैं।

26 जनवरी 1950 से लागू होने वाले भारतीय संविधान द्वारा एक लोकतांत्रिक शासन प्रणाली की स्थापना की गई। लोकतांत्रिक शासन व्यवस्था से तात्पर्य है एक ऐसी शासन व्यवस्था जो शासितों की सहमति पर आधारित हो। यह ऐसी व्यवस्था होती है जहाँ कानून का मुख्य स्रोत मुक्त जनमत होता है और जहाँ सरकार जनमत पर निर्भर होती है और जनमत में होने वाले परिवर्तनों के प्रति सचेत रहती है। लोकतन्त्र अपनी शक्ति, विचारों और विचार-विमर्श को स्वतन्त्रता से ग्रहण करता है। लोकतन्त्र में यह विश्वास किया जाता है कि विचारों के आदान-प्रदान से ही सत्य निकलता है। लोकतन्त्र, जनता को मतदाता बनाकर तथा सार्वजनिक कार्यों में भागीदार बनाकर उन्हें सार्वजनिक विषयों पर सोचने और अपने विचार व्यक्त करने के लिए प्रोत्साहित करता है।

लोकतन्त्र का एक आधार यह है कि इसमें प्रत्येक व्यक्ति को सुने जाने का अवसर मिलता है। सभी नागरिकों को अपने विचार मुक्त रूप से अभिव्यक्त करने का अधिकार होता है, जिससे वे उचित निर्णय लेने के लिए अपना योगदान देने में समर्थ हों और देश के शासन के लिए अच्छे कानून बनाने में सहायक हो सकें। हमारी नागरिक व राजनीतिक संस्थाओं के लोकतांत्रिक कार्यान्वयन में सक्रिय भागीदार बनने के लिए नागरिकों की कुछ योग्यताएँ होनी चाहिए। यह देखा गया है कि लोग नागरिक व राजनीतिक मामलों के लिए उत्तरदायी हैं, वे विचार-विमर्श के आम नियमों का कई अवसरों पर उल्लंघन करते हैं। जो सौजन्यता किसी भी विचार-विमर्श को उद्देश्यपूर्ण बनाने के लिए आवश्यक होती है उसकी भावनाओं में बह जाने के कारण अवहेलना हो जाती

है। अनेक बार विचार-विमर्श पक्षपातपूर्ण हो जाता है, क्योंकि अधिक वाचाल व्यक्ति अपने विचारों को प्रस्तुत कर देते हैं और अन्य लोग मौन बैठे रहते हैं। अतः किसी समस्या के विभिन्न पहलुओं को उचित रूप से प्रस्तुत नहीं किया जाता और फलस्वरूप उचित निर्णय नहीं लिए जाते। कुछ मामलों में जब सभी भागीदार अपने दृष्टिकोण प्रस्तुत करने के लिए एक साथ खड़े हो जाएं तो अव्यवस्था के कारण उस संस्था की कार्रवाई का संचालन कठिन हो जाता है।

अतः यह आवश्यक है कि विद्यालय की अवस्था में ही विद्यार्थियों को लोकतन्त्र के नागरिकों की भूमिका के रूप में प्रशिक्षण देने के लिए उपयुक्त कार्यक्रम बनाया जाए। शिक्षा द्वारा विद्यार्थियों को इतना योग्य बनाना चाहिए जिससे वे सार्वजनिक मामलों पर विचार कर अपना विवेकपूर्ण दृष्टिकोण बना सकें। युवावस्था आशाओं और आकांक्षाओं की अवस्था होती है। इस अवस्था का उचित लाभ उठाकर हमें अपने विद्यार्थियों में आवश्यक नागरिक योग्यता का विकास करना चाहिए। एक अच्छे नागरिक को मानव सम्बन्धों में विशेषज्ञ माना जाता है। इस विशेष योग्यता की कई स्थानों पर आवश्यकता होती है जैसे समूहों के आपसी संबंधों में विचार-विमर्श के समय पारिवारिक, स्थानीय, राष्ट्रीय मामलों में नागरिकता का अर्थ केवल अधिकारों और कर्तव्यों की जानकारी तक ही सीमित नहीं है, वरन् मानव व्यवहार के क्षेत्रों तक विस्तृत है। हमारे पास अपने विद्यार्थियों को मानव व्यवहार के क्षेत्र में प्रशिक्षण देने के लिए उपयुक्त कार्यक्रम होने चाहिए।

हमारे विद्यालयों में सामूहिक व्यवहार की अपेक्षा व्यक्तिगत विद्वता पर अधिक बल दिया जाता है। जैसे विद्यार्थियों को, सामुदायिक गतिशीलता की अपेक्षा, अधिकतर विवाद और सार्वजनिक व्याख्यान के कौशल सिखाए जाते हैं। वर्तमान समय में संसार की सामूहिक जीवन की अति आवश्यक समस्याओं से निपटने में हममें से अनेक स्वयं को अनुपयुक्त अनुभव करते हैं।

### युवा संसद क्यों

सामूहिक जीवन की समस्याओं से निपटने के लिए कौशल और दृष्टिकोण का विकास करने के निम्न तरीके हैं जिन्होंने शिक्षाशास्त्रियों का ध्यान आकर्षित किया है:

- (1) सामूहिक परिचर्चा
- (2) सामाजिक नाटक एवं भूमिका अभिनय
- (3) समाज आलेख तथा अन्य समाजमिति के साधनों का उपयोग।

एक ऐसा कार्यक्रम विकसित करने की आवश्यकता है जिसमें इन तरीकों के तत्व, जहाँ तक संभव हो, प्रयोग में लाए जा सकें। युवा संसद ऐसा कार्यक्रम है जिसमें सामूहिक विचार-विमर्श और भूमिका अभिनय के तरीकों को प्रभावशाली रूप में उपयोग किया जा सकता है।

नागरिकता कोई विषय नहीं है, यह एक जीवन पद्धति है। अतः इसकी शिक्षा जीवन में उचित अभ्यास की मांग करती है। हमारी पद्धति यह नहीं होनी चाहिए कि 'एक अच्छा नागरिक क्या जानता है? वरन् एक अच्छा नागरिक क्या करता है और उसे यह करने के लिए क्या जानना चाहिए?' नागरिकता की शिक्षा विद्यार्थियों को केवल तथ्यों की जानकारी देकर नहीं दी जा सकती। हमें केवल विद्यार्थियों में योग्यताओं का विकास करने के संदर्भ में ही नहीं, बल्कि उनके दृष्टिकोण को प्रभावित करने के संदर्भ में भी सोचना है। यह देश में लोकतन्त्र को सही दिशा में चलाने के लिए आवश्यक है। यह तब संभव है जब हम ऐसी उद्देश्यपूर्ण गतिविधियों की रचना और आयोजन करने की ओर ध्यान दें जिनमें विद्यार्थी भाग ले सकें। युवा संसद एक ऐसा ही कार्यक्रम है जिसके द्वारा हम नागरिकता की वास्तविक शिक्षा प्रदान कर सकते हैं।

हमारे संविधान निर्माताओं ने स्वेच्छा से संसदीय लोकतन्त्र अपनाया जिसमें संसद कानून-निर्माण की सर्वोच्च संस्था है और सरकार के ऊपर वित्तीय एवं प्रशासनिक नियंत्रण रखती है। संसदीय लोकतंत्र की कार्य विधि सरल होती है और जनता की समझ में आसानी से आ जाती है क्योंकि वे इससे परिचित हैं। ब्रिटिश शासन के दौरान, भारतीय राष्ट्रीय आंदोलन की बढ़ती हुई शक्ति के प्रत्युत्तर में सरकार को नई प्रतिनिधि संस्थाओं को आरम्भ करने के लिए विवश होना पड़ा। अनेक भारतीय नेता स्थानीय स्वशासन से संबद्ध थे। भारतीयों ने प्रांतीय और केन्द्रीय सरकार की कार्यकारिणी और व्यवस्थापिकाओं में अधिकाधिक भूमिका निभाई। यद्यपि जिन लोगों ने स्थानीय और प्रांतीय स्तरों पर शासन के विभिन्न क्षेत्रों में भाग लिया उनकी संख्या अधिक नहीं थी, फिर भी उनका काफी प्रभाव पड़ा। उन्होंने संसदीय प्रणाली को चलाने के लिए जो प्रशिक्षण और अनुभव प्राप्त किए वह भारत में संसदीय प्रणाली को आरंभ करने में सहायक हुए। जिस सरलता से इन संस्थाओं को भारत में स्थापित किया जा सका, उससे यह बात स्पष्ट है।

संसदीय व्यवस्था उत्तरदायी और अनुक्रिय होती है। संविधान सभा में अपने एक भाषण में डॉ. बी. आर. अम्बेडकर ने एक बार कहा था: “सरकार के उत्तरदायित्व का दैनिक और आवधिक मूल्यांकन होता रहता है।” इस प्रकार विस्तृत विचार-विमर्श के पश्चात् देश में संसदीय प्रणाली अपनाई गई और पिछले वर्षों में यह प्रणाली सफल सिद्ध हुई है।

संसदीय प्रणाली के साथ, संविधान ने वयस्क मताधिकार का सिद्धांत अपनाकर जन साधारण में विश्वास प्रदर्शित किया। वयस्क मताधिकार के आधार पर संसदीय शासन की स्थापना जानवर्धन करती है और जन साधारण के कल्याण को प्रोत्साहन देती है। वयस्क मताधिकार पर आधारित सरकार सामाजिक, आर्थिक कल्याण के लिए अधिक कार्य कर सकती है। भारत में वयस्क मताधिकार ने करोड़ों व्यक्तियों को विचार व्यक्त करने का अधिकार और शक्ति प्रदान की है। वयस्क मताधिकार की व्यवस्था के अन्तर्गत निर्धन व धनी, शिक्षित और अशिक्षित सभी को मत देने और विधानमण्डलों के लिए निर्वाचित होने का अधिकार है।

समय के साथ-साथ विधि-निर्माण की प्रक्रिया जटिल हो गई है अतः इसमें निपुणता के लिए प्रशिक्षण और विशेष प्रयास की आवश्यकता होती है। संसदीय वाद-विवाद में प्रभावी एवं उद्देश्यपूर्ण प्रतिभागिता के लिए संसदीय प्रक्रिया की पूर्ण जानकारी आवश्यक है। प्रारम्भ में विभिन्न स्थानीय प्रतिनिधि संस्थाओं में अर्जित अनुभवों के कारण हमारे सांसदों की संसद में भूमिका संतोषजनक रही है। वर्तमान समय में हमारे अनेक युवा नेता स्थानीय अथवा राज्य स्तरों पर आवश्यक अनुभव एवं प्रशिक्षण ग्रहण किये बिना ही संसद सदस्य बन गए हैं।

संसदीय गतिविधियों में युवा नेताओं का सम्मिलन देश के लिए लाभप्रद है, किन्तु उनका उद्देश्यपूर्ण सहयोग इस बात पर निर्भर करता है कि उन्हें संसदीय प्रक्रिया की कितनी जानकारी है। राजनीतिक दलों ने भी अपने युवा विधायकों के प्रशिक्षण की आवश्यकता को समझा है। इस संदर्भ में युवा संसद की योजना का विकास भावी विधायकों को देश की संसद और राज्यों की विधान पालिकाओं में उनकी भूमिका के लिए तैयार कर सकती है।

देश के विद्यालयों और महाविद्यालयों में 'मॉक पार्लियामेंट' के अधिवेशन करना एक पुरानी परंपरा है। इन अधिवेशनों में कुछ दोष पाए जाते हैं जो उनकी उपयोगिता और प्रभावशीलता को कम करते हैं। सर्वप्रथम, यह नकली अधिवेशन संसद के द्वारा स्थापित नियमों और परंपराओं के आधार पर नहीं होते क्योंकि उनसे संबंधित शिक्षकों को इन नियमों और परंपराओं का पूरा ज्ञान नहीं होता। विषय से संबंधित सामग्री विद्यालयों में उपलब्ध नहीं होती। दूसरे, जो विषय वाद-विवाद और प्रश्न काल के लिए चुने जाते हैं वे प्रायः वास्तविक न होकर काल्पनिक होते हैं। संपूर्ण प्रक्रिया इस प्रकार प्रदर्शित की जाती है कि वह केवल मनोरंजन मात्र सिद्ध होती है।

फलतः उसके शिक्षाप्रद तत्व तथा उसकी शिक्षा के साधन के रूप में क्षमता पूर्णरूपेण नष्ट हो जाती है। उनके अवसरों पर वह केवल 'काल्पनिक पोशाक प्रदर्शन' मात्र ही रह जाता है।

बनावटी अधिवेशनों की परंपरा से लाभ उठाना चाहिए साथ ही 'मॉक पार्लियामेंट' के दोषों को दूर कर उसमें शिक्षाप्रद तत्वों को स्थान देना चाहिए। इसे ध्यान में रखकर ही युवा संसद योजना आरम्भ की गई है। विद्यालय के माध्यमिक और उच्चतर माध्यमिक स्तरों के पाठ्यक्रमों में भारतीय संसद के संगठन, शक्तियों और कार्यों को शामिल किया गया है। इसकी प्रक्रिया का ज्ञान संसद की कार्य-प्रणाली के प्रति अंतर्दृष्टि के विकास में सहायक होता है, अतः युवा संसद के अधिवेशनों का युवा विद्यार्थियों के लिए विशेष महत्त्व है।

युवा संसद के उद्देश्य निम्नलिखित हैं:

1. विद्यार्थियों को संसदीय प्रक्रिया समझाना।
2. विद्यार्थियों में संसद की कार्यवाही के प्रति अंतर्दृष्टि का विकास करना।
3. विद्यार्थियों को सार्वजनिक विषयों का अध्ययन करवाना और उन पर उनका मत निश्चित करवाना।
4. विद्यार्थियों में विचार-विमर्श के पश्चात् निर्णय लेने की क्षमता का विकास करना।
5. विद्यार्थियों को सामूहिक विचार-विमर्श में प्रशिक्षण देना।
6. उनमें दूसरों के विचारों प्रति सम्मान और सहिष्णुता का विकास करना।
7. उनमें इस भावना का विकास करना कि नियमों का आदर किसी भी विचार-विमर्श के सुचारु रूप से और प्रभावशाली ढंग से संचालन के लिए आवश्यक है।
8. विद्यार्थियों को सामूहिक व्यवहार में प्रशिक्षण देना।
9. विद्यार्थियों को समाज और देश के सम्मुख आने वाली समस्याओं से अवगत कराना।
10. विद्यार्थियों में नेतृत्व के गुणों का विकास करना।
11. विद्यार्थियों में जन साधरण के दृष्टिकोण के प्रति समझ पैदा कर उसे स्पष्ट रूप से व्यक्त करने की क्षमता पैदा करना।

## युवा संसद योजना

हमारे देश में संसदीय लोकतन्त्र की जड़ें जम चुकी हैं, अतः उसे और अधिक सशक्त बनाने के विचार से 1962 में बम्बई में हुए चौथे अखिल भारतीय सचेतक सम्मेलन ने शिक्षा संस्थाओं में युवा संसद को प्रोत्साहन दिये जाने के विचार को जन्म दिया था। सम्मेलन ने यह सुझाव दिया था कि "सरकार की शिक्षा संस्थाओं और पंचायतों के माध्यम से ग्रामीण क्षेत्रों में मॉक पार्लियामेंट करवाने को प्रोत्साहन देना चाहिए।" इसके बाद होने वाले सभी अखिल भारतीय सचेतक सम्मेलनों में इस सुझाव को दोहराया गया।

इन सुझावों को ध्यान में रखते हुए, संसदीय कार्य मंत्रालय ने दिल्ली के उच्चतर माध्यमिक विद्यालयों में 1965 से युवा संसद प्रतियोगिता की योजना तैयार की थी। पहली युवा संसद प्रतियोगिता 1966-67 में आयोजित हुई थी। तब से प्रति वर्ष यह प्रतियोगिता होती है और दिल्ली के विद्यालयों को विभिन्न पुरस्कार प्रदान किये जाते हैं। 1978 में 'युवा संसद' योजना का विस्तार दिल्ली और उसके आस-पास स्थित केंद्रीय विद्यालयों तक किया गया। 1982-83 में केंद्रीय विद्यालयों के लिए युवा संसद योजना अलग से शुरू की गई। इस योजना के अन्तर्गत दिल्ली और उसके आस-पास स्थित केंद्रीय विद्यालयों के लिए लगातार प्रतियोगिताएँ आयोजित की गई हैं। भारतीय स्वाधीनता के 40 वर्ष पूरे होने और पंडित जवाहरलाल नेहरू की जन्म शताब्दी मनाने के उपलक्ष्य में इसे राष्ट्रीय स्तर पर आयोजित किया गया जिसमें देश के विभिन्न भागों के केंद्रीय विद्यालयों ने भाग लिया।

जब 1966-67 में यह योजना आरंभ की गई थी तब इसे मॉक पार्लियामेंट प्रतियोगिता योजना कहा जाता था। नवंबर, 1972 में भोपाल में हुए आठवें अखिल भारतीय सचेतक सम्मेलन में यह सुझाव दिया गया कि मॉक पार्लियामेंट के स्थान पर 'युवा संसद' का प्रयोग किया जाए। फलतः यह योजना अब युवा संसद प्रतियोगिता योजना कहलाती है। योजना का विस्तृत विवरण परिशिष्ट-3 में दिया गया है।

विभिन्न राज्यों और संघ राज्य क्षेत्रों ने यह योजना अंगीकृत की है। केंद्र में स्थित संसदीय कार्य मंत्रालय राज्यों और संघ राज्य क्षेत्रों को इन प्रतियोगिताओं के आयोजन के लिए हर संभव आर्थिक और तकनीकी सहायता प्रदान कर रहा है।

भारतीय संसद पर एक दृष्टि

भारत एक संपूर्ण प्रभुसत्ता संपन्न, सामाजवादी, पंथ निरपेक्ष, लोकतांत्रिक गणराज्य है। हमारे संविधान द्वारा देश में एक लोकतांत्रिक शासन प्रणाली की स्थापना की गई है। लोकतांत्रिक सरकार जनता के चुने हुए प्रतिनिधियों द्वारा चलाई जाती है। प्रति पाँच वर्ष पश्चात आम चुनाव होते हैं जिनमें जनता सरकार का निर्वाचन करती है। आम चुनाव एक स्वतन्त्र निर्वाचन आयोग द्वारा संचालित किये जाते हैं। समस्त देश को निर्वाचन क्षेत्रों में विभाजित किया गया है और एक निर्वाचन क्षेत्र से एक प्रतिनिधि चुना जाता है। प्रत्येक राज्य जनसंख्या के आधार पर एक निश्चित संख्या में प्रतिनिधि भेजते हैं।

भारत एक 'राज्यों का संघ' है। संविधान में संघ और राज्य दोनों सरकारों का प्रावधान है। संविधान में संघ और राज्य दोनों सरकारों की शक्तियों का स्पष्ट वर्णन किया गया है। राष्ट्रीय स्तर पर संसद की तरह राज्यों में विधानमण्डलों की व्यवस्था है।

संविधान में तीन विषय सूचियां हैं। संघ सूची में वर्णित विषयों पर केवल संसद कानून बना सकती है। देश की रक्षा, रेलवे, नौ-परिवहन, मुद्रा, डाक-तार, विदेश संबंध आदि विषयों पर संसद कानून बनाती है।

राज्य सरकारें राज्य सूची में दिये गए विषयों पर कानून बनाती हैं। इनमें महत्वपूर्ण विषय हैं - कृषि, स्वास्थ्य, वन, सिंचाई, बिजली, राज्य में कानून व्यवस्था, पुलिस, मनोरंजन इत्यादि।

समवर्ती सूची में दिये गए विषयों पर संसद और राज्य विधानमण्डल दोनों कानून बना सकते हैं। इनमें दीवानी और फौजदारी प्रक्रिया, श्रम-कल्याण, कारखाने, समाचारपत्र, शिक्षा, पुस्तकें आदि महत्वपूर्ण विषय हैं।

संघ सरकार के तीन अंग होते हैं - कार्यपालिका, व्यवस्थापिका और न्यायपालिका। हमने संसदीय शासन प्रणाली को अपनाया है जिसमें कानून-निर्माण की सर्वोच्च संस्था संसद है और वास्तविक कार्यकारिणी शक्तियां प्रधानमंत्री में निहित होती हैं। जनता द्वारा चुनी गई लोकसभा में प्रधानमंत्री बहुमत दल का नेता होता है। यह अपने मंत्रियों का चयन करता है और वे सब सामूहिक और व्यक्तिगत रूप से लोक सभा के प्रति उत्तरदायी होते हैं।

दिल्ली में संसद की एक विशाल इमारत है जिसे संसद भवन कहते हैं। इसमें जनता द्वारा चुने गये प्रतिनिधि एकत्रित होते हैं व समस्त देश के लिए कानून बनाते हैं।

संसद में प्रत्येक कानून प्रस्तावित होते समय विधेयक कहलाता है। सर्वप्रथम, ऐसा कानून विधेयक के रूप में संसद के किसी भी सदन में प्रस्तुत किया जा सकता है। एक सदन में उस पर विचार-विमर्श होने और उसके पारित होने के पश्चात उसे दूसरे सदन में स्वीकृति के लिए भेजा जाता है। दोनों सदनों में पारित होने के पश्चात विधेयक को राष्ट्रपति की स्वीकृति और हस्ताक्षर के लिए भेजा जाता है। राष्ट्रपति के हस्ताक्षर के पश्चात विधेयक कानून का रूप ग्रहण कर लेता है। अतः राष्ट्रपति, लोक सभा तथा राज्य सभा भारत की संसद के अनन्य अंग हैं।

लोक सभा जनता का सदन है क्योंकि इसके सदस्य जनता द्वारा प्रत्यक्ष रूप से निर्वाचित किये जाते हैं। सदस्यों को पाँच वर्ष के लिए चुना जाता है। प्रत्येक सदस्य को संविधान के प्रति निष्ठा और विश्वास की



शपथ लेनी पड़ती है। लोक सभा के चुनाव राजनीतिक दलों द्वारा लड़े जाते हैं, अतः कुछ निर्दलीय सदस्यों के अतिरिक्त अधिकतर सदस्य दल के टिकट के आधार पर चुने जाते हैं। लोक सभा में बहुमत प्राप्त करने वाला दल अपना नेता चुनता है और उसे राष्ट्रपति प्रधानमंत्री नियुक्त करता है। प्रधानमंत्री की सलाह पर राष्ट्रपति अन्य मंत्रियों की नियुक्ति करता है।

संसद की बैठकों की अध्यक्षता करने के लिए लोक सभा अपने सदस्यों में से एक व्यक्ति चुनती है। यह व्यक्ति अध्यक्ष कहलाता है। वह सदन की कार्यवाहियों का निष्पक्ष रूप से संचालन करता है।

संसद का दूसरा सदन राज्य सभा होता है। इसमें राज्यों के प्रतिनिधि होते हैं इसलिए इसे राज्य सभा कहा जाता है। राष्ट्रपति द्वारा साहित्य, विज्ञान, कला और समाज सेवा आदि के आधार पर विशिष्टता प्राप्त मनोनीत बारह सदस्यों के अतिरिक्त, अन्य सदस्य राज्यों की विधान सभाओं द्वारा चुने जाते हैं। राज्य सभा एक स्थायी सदन है, इसको कभी भंग नहीं किया जाता है। प्रति दो वर्ष पश्चात् इसके एक तिहाई सदस्य अवकाश ग्रहण कर लेते हैं। भारत का उप-राष्ट्रपति राज्य सभा का पदेन सभापति होता है, अतः वह राज्य सभा की बैठकों की अध्यक्षता करता है।

### संसद के कार्य

संसद सारे देश के लिए कानून बनाती है। यह देश की सर्वोच्च विधि-निर्मात्री संस्था है।

संघ सरकार विभिन्न करों द्वारा आय प्राप्त करती है। इस धन को जन-कल्याण के लिए खर्च किया जाता है। सरकार प्रति वर्ष प्रस्तावित आय और व्यय का ब्यौरा, बजट के रूप में तैयार कर संसद के समक्ष प्रस्तुत करती है। संसद बजट को स्वीकृति प्रदान करती है। संसद की मंजूरी के बिना न तो सरकार कर लगा सकती है और न ही धन खर्च कर सकती है। इस प्रकार संसद सरकार की आय तथा व्यय पर नियंत्रण रखती है।

संसद का सर्वाधिक महत्वपूर्ण कार्य मंत्रियों एवं उनके कार्यों पर नियंत्रण रखना है। कोई भी संसद सदस्य किसी भी मंत्री से उसके विभाग के संबंध में प्रश्न पूछ सकता है। इन प्रश्नों द्वारा सदस्य विभिन्न विभागों के कार्य पर अंकुश रखते हैं। प्रधानमंत्री व अन्य मंत्री संसद के प्रति अपने कार्यों के लिए उत्तरदायी होते हैं। लोक सभा अविश्वास प्रस्ताव पारित कर उन्हें पदच्युत भी कर सकती है।

संसद का प्रत्येक भावी कानून विधेयक के रूप में प्रस्तावित किया जाता है। विधेयक दो प्रकार के होते हैं - वित्त विधेयक और वित्त विधेयकों के अतिरिक्त अन्य साधारण विधेयक। वित्त विधेयक राज्य सभा में प्रस्तावित नहीं किये जा सकते। उसे लोक सभा में ही प्रस्तावित किया जाता है। लोक सभा में पारित होने के पश्चात् वित्त विधेयक को राज्य सभा के विचारार्थ भेजा जाता है। जो विधेयक वित्त विधेयक नहीं होते वह संसद के किसी भी सदन में प्रस्तावित किये जा सकते हैं।

संसद में प्रस्तावित प्रत्येक विधेयक के प्रत्येक सदन में तीन वाचन होते हैं। सदस्यों को पहले ही विधेयक की प्रतियाँ दे दी जाती हैं ताकि वे उसका अध्ययन कर सकें और यदि कोई आपत्तियाँ हों तो विधेयक के पुरःस्थापित होते समय ही उठा सकें। मंत्री अथवा कोई अन्य सदस्य भी विधेयक पुरःस्थानित कर सकता है। द्वितीय वाचन में विधेयक की प्रत्येक धारा पर अलग-अलग विचार-विमर्श होता है। विधेयक का समर्थन करने वाले सदस्य विधेयक के महत्व और आवश्यकता पर बहस करते हैं। विरोध करने वाले सदस्य आलोचना करते हैं और विधेयक में संशोधन प्रस्तावित करते हैं। यदि आवश्यकता हो तो विधेयक को सदन के सदस्यों की प्रवर समिति अथवा संसद के दोनों सदनों की संयुक्त समिति के पास भेजा जाता है, जो विधेयक पर विस्तारपूर्वक विचार करती है। समिति संशोधन के प्रस्ताव अथवा उनके बिना ही अपनी रिपोर्ट भेजती है। तृतीय वाचन में

विधेयक पर संपूर्ण रूप से विचार-विमर्श होता है और उसे मतदान के लिए प्रस्तुत किया जाता है। यदि सदस्यों का बहुमत पक्ष में हो तो विधेयक पारित हो जाता है।

यही प्रक्रिया दोनों सदनों में अपनाई जाती है। लोक सभा और राज्य सभा दोनों में पारित होने के पश्चात् विधेयक को राष्ट्रपति की स्वीकृति के लिए भेजा जाता है। राष्ट्रपति हस्ताक्षर करके उस विधेयक को अपनी स्वीकृति दे देते हैं, तभी वह कानून का रूप लेता है तथा प्रभावी होता है।

सामान्य तौर पर संसद में विधेयक साधारण बहुमत से पारित किये जाते हैं। इसका तात्पर्य हुआ कि यदि किसी समय सदन में 100 सदस्य उपस्थित हैं और 51 सदस्य पक्ष में हैं और 49 विरोध में, तो विधेयक को साधारण बहुमत से पारित हुआ मान लिया जाता है। संविधान में परिवर्तन अथवा संशोधन किये जा सकते हैं। संविधान की कुछ धाराओं में संशोधन के लिए संसद के विशेष बहुमत की आवश्यकता होती है। इसके लिए संसद के कुल सदस्यों का स्पष्ट बहुमत तथा उपस्थित और मतदान करने वाले सदस्यों का दो-तिहाई बहुमत आवश्यक होता है।

यदि कोई सदस्य संसद में अशिष्ट व्यवहार करे तो अध्यक्ष अथवा सदन द्वारा उसकी निन्दा की जा सकती है। कई बार दुराचरण के लिए सदस्यों को सदन की सेवा से निलम्बित किया जाता है। यदि कोई दर्शक के रूप में संसद की कार्यवाही देखना चाहे तो उसे आज्ञा लेनी पड़ती है। किसी भी संसद सदस्य की सिफारिश पर यह आज्ञा ली जा सकती है। यदि कोई बाहरी व्यक्ति सदन में अशिष्ट व्यवहार करे अथवा अव्यवस्था फैलाए तो सदन द्वारा उसे बंदी बनाकर दण्डित किया जा सकता है।

इस प्रकार हम देखते हैं कि संसद बहुत महत्वपूर्ण कार्य करती है। इन्हें पाँच मुख्य कार्यों में वर्गीकृत किया जा सकता है। प्रथम, यह सरकार और उसकी आय-व्यय पर नियंत्रण रखती है। द्वितीय, यह विभिन्न विषयों पर कानून बनाती है। तृतीय, विभिन्न सार्वजनिक मामलों पर संसद सदस्य अपने विचार प्रकट करते हैं। इस रूप में वे जनता के कष्टों को सरकार के ध्यान में लाते हैं। चतुर्थ, जैसा हमने देखा है, जानकारी प्राप्त करने के लिए सदस्य प्रश्न पूछते हैं। यह जानकारी समाचारपत्रों में प्रकाशित होती है। इस प्रकार जनता को सार्वजनिक महत्व के मामलों का ज्ञान प्राप्त होता है। लोगों को सरकार के दोषों का भी पता चलता है। अंत में, संसद उप-राष्ट्रपति का निर्वाचन करती है और राष्ट्रपति के चुनाव में भाग लेती है। यह भारत के राष्ट्रपति पर महाभियोग चला सकती है और सर्वोच्च न्यायालय तथा उच्च न्यायालयों के न्यायाधीशों तथा उप-राष्ट्रपति को पदच्युत कर सकती है।

### **संसद तथा सांसदों के विशेषाधिकार**

प्रत्येक संसद सदस्य को भाषण की स्वतंत्रता का विशेषाधिकार है। सदन में दिये गये किसी भी वक्तव्य के लिए किसी भी न्यायालय में सदस्य के विरुद्ध कार्रवाई नहीं हो सकती।

कोई भी संसद सदस्य, सदन के अधिवेशनों के दौरान अधिवेशन के चालीस दिन पहले या बाद में, दीवानी मामलों के अन्तर्गत बन्दी नहीं बनाया जा सकता।

सदन को अपनी प्रक्रिया के नियंत्रण और कार्यसंचालन के लिए नियम बनाने का अधिकार है। सदन की किसी भी कार्रवाई पर किसी भी न्यायालय को टिप्पणी करने का अधिकार नहीं है।

यदि किसी सदस्य का व्यवहार सदन की प्रतिष्ठा और मर्यादा के प्रतिकूल हो तो सदन द्वारा उसे दुराचरण के लिए दण्डित किया जा सकता है। सदन की विशेषाधिकार समिति दुराचरण के दोषारोपण की जाँच

करती है। इस समिति की रिपोर्ट के आधार पर सदन अपना कदम निश्चित करता है। अतः सदन को किसी भी व्यक्ति को विशेषाधिकार भंग करने अथवा अवमानना के लिए दण्ड देने का अधिकार है।

संसद सदस्यों को मासिक वेतन और सदन के अधिवेशनों में भाग लेने के लिए दैनिक भत्ता मिलता है। उन्हें अन्य सुविधाएँ जैसे रेल-पास, दूरभाष, आवास सुविधाएं भी मिलती हैं। जब वे सदस्य नहीं रहते तब उन्हें पेंशन के लाभ प्राप्त होते हैं।

## युवा संसद की तैयारी

### विद्यार्थियों का चयन कैसे हो

युवा संसद के लिए विद्यार्थियों का चयन करते समय विशेष सावधानी बरतनी चाहिए। जहां तक संभव हो, जो विद्यार्थी अपनी बोर्ड की परीक्षा की तैयारी कर रहे हों, उन्हें युवा संसद में सम्मिलित नहीं करना चाहिए। चयन करते समय यह स्मरण रहे कि निम्नलिखित विद्यार्थी योग्य माने जाते हैं:

1. जो विद्यार्थी वाद-विवाद में सक्षम हैं।
2. जिन विद्यार्थियों का वाचन अच्छा है और जिन्हें देश की सामाजिक, आर्थिक और राजनीतिक समस्याओं की अच्छी जानकारी है।
3. जो विद्यार्थी अपनी कक्षाओं में योग्य स्थान प्राप्त करते हैं।
4. जिन विद्यार्थियों में नेतृत्व के गुण हैं और जो पाठ्यतर कार्यक्रमों में रुचि लेते हैं।
5. जो विद्यार्थी माध्यमिक और उच्चतर माध्यमिक कक्षाओं में हैं।

यह भी सुझाव दिया जाता है कि अधिकाधिक रूप में विद्यार्थियों की भगीदारी सुनिश्चित करने के लिए विद्यार्थियों को बड़ी संख्या में शामिल करना चाहिए, विशेषतः प्रतिवर्ष नये विद्यार्थियों का समूह हो जिन्हें प्रश्न काल के लिए चुने गए विषयों और अन्य विधायी कार्यों पर संबद्ध आंकड़े जुटाने को कहा जाए। युवा संसद में भाग लेने के लिए छात्रों को समान अवसर मिलने चाहिए।

### प्रशिक्षण

जो विद्यार्थी दिल्ली और अन्य महानगरों तथा विभिन्न राज्यों की राजधानियों में अध्ययन कर रहे हैं वे अन्य विद्यार्थियों की अपेक्षा लाभप्रद स्थिति में हैं। वे संसद अथवा अपने राज्य की विधान सभाओं की कार्यवाही देखने के अवसर से लाभ उठा सकते हैं। इस प्रकार विधान सभाओं की कार्यवाही के प्रत्यक्ष दर्शन से विद्यार्थियों को वास्तविक प्रक्रिया की जानकारी हो जाती है और विद्यार्थियों को लोक सभा और राज्य विधान सभाओं के सदस्यों के लिए किये गए प्रबन्धों का परिचय मिलता है।

तथापि, यह अनुभव छोटे शहरों, कस्बों और गाँवों में पढ़ने वाले विद्यार्थियों को प्राप्त नहीं होता। ऐसे विद्यार्थी विभिन्न स्थानीय निकायों, जैसे नगर पालिकाओं, नगर निगमों, जिला परिषदों, पंचायत समितियों और ग्राम पंचायतों की कार्यवाही देख सकते हैं।

विद्यालय में युवा संसद का कार्यभार संभालने वाला शिक्षक भाग लेने वाले विद्यार्थियों को संसद के संगठन, शक्तियों और कार्यों के विषय में पहले समझाता है। उसे विद्यार्थियों को पुस्तक पढ़ने के लिए कहना चाहिए। इस समय वह एक लघु विचार-विमर्श करवा सकता है और विद्यार्थियों को संसदीय प्रक्रिया के मुख्य तत्वों से अवगत करा सकता है।

तत्पश्चात् उसे विद्यार्थियों की सहायता से कार्यक्रम अथवा कार्य-सूची तैयार करनी चाहिए। कार्यक्रम अथवा कार्य-सूची के प्रत्येक विषय को विस्तृत रूप से तैयार करना चाहिए।

यदि इसी समय कार्यक्रम अथवा कार्य-सूची में उनकी भूमिकाएं उन्हें सौंप दी जाएँ तो यह विषय को विशुद्ध रूप से तैयार करने में सहायक सिद्ध होगा। जिस विद्यार्थी को कोई विशेष भूमिका दी जा चुकी है उसे अपनी भूमिका का कच्चा लेखा अथवा प्रारूप तैयार करने के लिए कहा जा सकता है शिक्षक से सलाह कर प्रथम प्रारूप में सुधार किया जा सकता है।

### जाँच सूची

1. भाग लेने वाले विद्यार्थियों को संसद के संगठन, शक्तियों और कार्यों की जानकारी दी जा चुकी है।
2. विद्यार्थियों को इस पुस्तक की प्रतियाँ मिल चुकी हैं।
3. कार्य-सूची तैयार हो चुकी है।

कार्य-सूची सुनिश्चित होने के पश्चात् सूची के प्रत्येक विषय से संबंधित यथार्थ प्रक्रिया से परिचित होना आवश्यक है।

विशुद्ध प्रक्रिया से पूर्व एक अन्य महत्वपूर्ण बात को समझना जरूरी है जिससे भविष्य में गलत धारणाओं को रोका जा सके। अक्सर यह संशय किया जाता है कि यदि प्रक्रिया का अक्षरशः अनुसरण और विस्तृत विवरण के अनुसार ही सम्पूर्ण प्रश्न करें, तो युवा संसद नीरस और फीकी हो जाती है जिसमें सहजता का अभाव होता है। मर्यादा और अनुशासन पर अत्यधिक जोर देने के कारण कार्यवाही और भी मंद हो जाती है।

प्रश्न है: क्या हम निर्धारित कार्यविधि से परे जा सकते हैं? यदि हाँ, तो किस सीमा तक?

संसद की कार्यविधि और संचालन के नियमों के द्वारा निम्नलिखित चार उद्देश्य सफल होते हैं:

1. संसदीय मूल्यों का सम्मान करते हुए सभी वाद-विवादों का संचालन व्यवस्थित रूप में होता है।
2. लोकतान्त्रिक सिद्धांतों का पालन करते हुए सभी सदस्यों को विचार और अभिव्यक्ति की स्वतंत्रता के समान अवसर मिलते हैं।
3. सत्तारूढ़ पक्ष को जनता के हितों से संबंधित विधेयकों और सरकारी नीतियों को संसद के सम्मुख प्रस्तुत करने के अवसर मिलते हैं।
4. इसी प्रकार विरोधी पक्ष को भी सरकार की गलत नीतियों की आलोचना करने और जनता की शिकायतों को प्रस्तुत करने के उचित अवसर मिलते हैं।

युवा संसद के उद्देश्यों के लिए नियमों और कार्यविधि को इनता कठोर नहीं मानना चाहिए कि किसी भी रूप में उनका उल्लंघन न हो सके। कई बार विद्यालय की स्थानीय दशा इस प्रकार होती है कि नियमों का पूर्णतः पालन नहीं हो पाता। उदाहरणतः युवा संसद योजना के मूलभूत तत्वों को अक्षुण्ण रखते हुए कुछ परिवर्तन मान्य हैं। इसी प्रकार प्रक्रिया के अनुसार, प्रश्न काल के मध्य संबंधित सदस्य जिसके नाम से कोई प्रश्न सूचीबद्ध है, प्रश्न का क्रमांक बताता है। व्यवहार में वह प्रश्न नहीं पढ़ता। परन्तु, यह प्रक्रिया स्पष्ट कारणों से युवा संसद में अपनाई नहीं जा सकती है। अतः वह स्वयं यह प्रश्न पढ़ता है। अतः युवा संसद कार्यविधि से हट सकती है। किन्तु सामान्य उद्देश्यों का उल्लंघन नहीं होना चाहिए। जहाँ तक सामान्य प्रस्तावों और उद्देश्यों को ध्यान में रखा जा सकता है, वहाँ तक युवा संसद अपनी कार्यवाहियों में नवीनता ला सकती है।

युवा संसद आदर्श का कार्य करती है अतः कार्यवाही के अच्छे पहलुओं को उजागर करने पर बल देना चाहिए। युवा संसद को वर्तमान व्यवस्थापिकाओं की भद्दी नकल नहीं करनी चाहिए। यह भी देखना चाहिए कि

वाद-विवाद का स्तर गिर कर अव्यवस्था में न बदल जाए। अतः विद्यार्थियों को कार्यवाही में कुरूपता लाने से रोकना चाहिए।

फिर भी, इसके द्वारा युवा संसद की कार्यवाहियों में भावपूर्णता और मनोरंजक तत्वों के समावेश पर रोक नहीं लगानी चाहिए। नीचे कुछ उदाहरण दिये गये हैं जिनमें कार्यवाहियों को रोचक और मनोरंजक बनाने के लिए कुछ ऐसी अन्य विशिष्टताओं को जुटाने का सुझाव दिया गया है:

1. प्रश्न काल के दौरान पूरक प्रश्न पूछते समय एक सदस्य भाषण देना प्रारम्भ कर देता है। कुछ सदस्यों द्वारा इस भाषण में इस आधार पर व्यवधान डाला जा सकता है कि प्रश्न काल के दौरान केवल प्रश्न पूछे जा सकते हैं, विचार-विमर्श नहीं हो सकता। इस पर अध्यक्ष संबंधित सदस्य को यह आदेश देता है कि वह अपनी बात को प्रश्न के रूप में प्रस्तुत करें। सदस्य इस आदेश का पालन करता है।
2. अध्यक्ष से आज्ञा लिए बिना यदि कोई सदस्य बोलना शुरू करके अन्य लोगों के बोलने में व्यवधान करता है तो अन्य सदस्य अथवा अध्यक्ष इसकी ओर ध्यान दिलाते हैं। स्थिति में तत्पश्चात् सुधार होता है।
3. कुछ सदस्य बोलने की आज्ञा लेने के लिए हाथ खड़े करते हैं। उनमें से एक शिकायत करता है कि आज्ञा लेने के लिए बारम्बार हाथ खड़ा करने पर भी अध्यक्ष उसकी ओर ध्यान नहीं दे रहा। तत्पश्चात् अध्यक्ष उसे बोलने की अनुमति दे देता है।
4. निम्नलिखित कार्य सदन में स्वीकार्य नहीं हैं:

- (क) कोट हाथ में पकड़े हुए सदन में प्रवेश करना।
- (ख) छड़ी हाथ में लेकर सदन में आना।
- (ग) अध्यक्ष के सम्मुख पीठ करके बैठना।
- (घ) समाचारपत्र, पुस्तकें अथवा पत्रिकाएं आदि पढ़ना जिनका सदन की कार्यवाही से सीधा संबंध न हो।

युवा संसद में किसी सदस्य को इनमें से कोई कार्य करने के लिए कहा जा सकता है। कोई अन्य सदस्य अध्यक्ष का ध्यान इस ओर दिलाए और अध्यक्ष संबंधित सदस्य को गलत कार्य करने से रोके और वह सदस्य स्वीकार कर ले।

पहले से की हुई विस्तृत तैयारी और सहजता का परस्पर संतुलन एक आदर्श है। फिर भी, कितनी स्वेच्छा की आज्ञा दी जा सकती है, यह युवा संसद का संचालन करने वाले शिक्षक की इच्छा पर निर्भर करता है। ऐसा अनुभव किया जाता है कि आरंभिक अवस्था में युवा संसद को अपने अधिवेशन विस्तृत आलेख के आधार पर 'राजनीतिक नाटक' के रूप में करना चाहिए और सहजता पर ध्यान नहीं देना चाहिए। जब कुछ वर्षों के भीतर एक विद्यालय और उसके विद्यार्थी, कार्यवाही में अनुभव प्राप्त कर लें तो उन्हें नये परिवर्तनों की आज्ञा दी जा सकती है। किन्तु फिर भी यह ध्यान रखना होगा कि यही स्वतंत्रता, अव्यवस्था और निम्न-स्तर के विचार-विमर्श में परिवर्तित न हो जाए।

लोक सभा में विचार-विमर्श और निर्णय के लिए अनेक विषय उठाए जाते हैं। जिस काम में सामान्य तौर पर यह विषय लिए जाते हैं, वह निम्नांकित हैं-

1. नए सदस्यों द्वारा शपथ ग्रहण करना।
2. सदन के पटल पर रखा जाने वाला, राष्ट्रपति का संसद के दोनों सदनों के सम्मुख अभिभाषण।
3. निधन संबंधी उल्लेख।
4. प्रश्न काल।
5. राष्ट्रपति के अभिभाषण पर धन्यवाद ज्ञापन।
6. सदन के कार्य को स्थगित करने के लिए काम रोको प्रस्ताव रखने की आज्ञा।
7. विशेषाधिकार उल्लंघन संबंधी प्रश्न।
8. पटल पर रखे जाने वाले कागजात।
9. राष्ट्रपति के संदेश।
10. राज्य सभा के संदेश।
11. राष्ट्रपति द्वारा विधेयकों की स्वीकृति की सूचना।
12. मजिस्ट्रेट अथवा अन्य अधिकारियों द्वारा सदन के सदस्यों की गिरफ्तारी, नजरबन्दी अथवा रिहाई संबंधी सूचना।
13. ध्यानाकर्षण संबंधी नोटिस।
14. सदन की बैठकों से अनुपस्थित सदस्यों की आज्ञा देने से संबंधित अध्यक्ष की घोषणाएँ।
15. अध्यक्ष की विभिन्न मामलों से संबंधित घोषणा, उदाहरणतः सदन के सदस्यों के त्याग-पत्र, सभापतियों के पैनल तथा समितियों के लिए नामांकन।
16. अध्यक्ष द्वारा दी गई व्यवस्था।
17. समितियों की रिपोर्टों की प्रस्तुति।
18. प्रवर तथा संयुक्त समितियों के सम्मुख विधेयकों के संबंध में साक्ष्य प्रस्तुत करना।
19. याचिकाओं की प्रस्तुति।
20. मंत्रियों के वक्तव्य।
21. भूतपूर्व मंत्रियों द्वारा उनके त्याग-पत्र से संबंधित व्यक्तिगत वक्तव्य।
22. निर्देश 115 के अन्तर्गत वक्तव्य।
23. नियम 357 के अंतर्गत व्यक्तिगत स्पष्टीकरण (यदि वाद-विवाद के मध्य न दिया हो)
24. समितियों के चयन के लिए प्रस्ताव।
25. प्रवर तथा संयुक्त समितियों द्वारा विधेयकों पर अपनी रिपोर्ट देने के संबंध में समय बढ़ाने के प्रस्ताव।
26. कार्य मंत्रणा समिति की रिपोर्टों को स्वीकार करने के प्रस्ताव।
27. अध्यक्ष अथवा उपाध्यक्ष को पदच्युत करने के संबंध में संकल्प रखने की आज्ञा माँगना।
28. मंत्रि-परिषद् के प्रति अविश्वास प्रस्ताव पेश करने की आज्ञा।
29. वापस लिये जाने वाले विधेयक।
30. प्रस्तावित होने वाले विधेयक।
31. गैर-सरकारी विधेयक की पुरःस्थापना।
32. गैर-सरकारी विधेयक पर विचार।
33. अध्यादेश जारी किए जाने के संबंध में सरकार द्वारा स्पष्टीकरण।
34. नियम 377 के अंतर्गत मामले उठाना जो व्यवस्था के मुद्दे नहीं हैं।
35. आचार समिति की रिपोर्ट पर विचार।

यह आवश्यक नहीं है कि एक बैठक में यह सभी मुद्दे प्रस्तुत किये जाएं। उपरोक्त सूची विभिन्न विषयवस्तुओं के लिए मार्गदर्शक है। युवा संसद को अपने कार्यक्रम में वे महत्वपूर्ण विषय लेने चाहिए जो एक घंटे की अवधि में निपटाए जा सकें।

निम्नलिखित विषयों की विस्तृत विधि इस पुस्तक में दी गई है, अतः युवा संसद इनमें से अपने कार्यक्रम के लिए विषयवस्तु चुन सकती है:

1. नए सदस्यों द्वारा शपथ ग्रहण।
2. निधन संबंधी उल्लेख।
3. प्रश्न पूछना।
4. सदन के पटल पर रखे जाने वाले कागज-पत्र।
5. ध्यानाकर्षण संबंधी नोटिस।
6. काम रोको प्रस्ताव।
7. विशेषाधिकार उल्लंघन संबंधी प्रश्न।
8. मंत्रि-परिषद् के प्रति अविश्वास प्रस्ताव की अनुमति।
9. अविलम्बनीय लोक महत्व के मामले पर अल्पकालिक बहस।
10. प्रस्तावित विधेयक - विधायी कार्य।
11. गैर-सरकारी सदस्य का प्रस्ताव।



### युवा संसद के संचालन की प्रक्रिया- भाग-1

#### बैठने की व्यवस्था

लोक सभा का कक्ष एक अर्ध-वृत्ताकार होता है जिसमें अध्यक्ष मंच पर एक छतरी वाली कुर्सी पर आसीन होता है। अध्यक्ष के मंच के सम्मुख विभाजित स्थान है। सदस्यों के बैठने की व्यवस्था घोड़े के नाल के आकार की होती है।

युवा संसद के कक्ष की आयोजना जहाँ तक संभव हो, लोक सभा के कक्ष का प्रतिरूप होनी चाहिए। बैठने की व्यवस्था के साथ यह आयोजना पृ. 21 में दी गई है।

अध्यक्ष की कुर्सी एक उभरे हुए मंच पर होती है। अध्यक्ष की कुर्सी के दाईं ओर प्रथम स्थान प्रधानमंत्री के लिए होता है। अन्य मंत्री वरीयता के क्रम में प्रधान मंत्री के बाद बैठते हैं।

अध्यक्ष की सीट के नीचे संसद के महासचिव (सेक्रेट्री जनरल) के बैठने की व्यवस्था की जाती है। यहाँ सदन के अन्य अधिकारियों, सरकारी संवाददाताओं आदि के बैठने का स्थान होता है। मार्शल के बैठने की व्यवस्था अध्यक्ष के पीछे बाईं ओर होती है।

अध्यक्ष की सीट के पीछे की दीवार पर राष्ट्रीय चिह्न लगाया जा सकता है।

दर्शक दीर्घा (गैलरी) में काफी सीटें रखी जा सकती हैं, जहाँ कूटनीतिक प्रतिनिधि एवं अन्य गणमान्य अतिथि बैठ सकें। एक अन्य दीर्घा 'प्रेस' के लिए सुरक्षित रखी जा सकती है।

अध्यक्ष, प्रधानमंत्री और अन्य मंत्री जिन्होंने उत्तर देने हैं अथवा कुछ कहना हो तथा विपक्ष के नेता के नामों के कार्ड तैयार कर उनकी सीटों के सामने लगा देने चाहिए। विभिन्न राजनीतिक दलों के वास्तविक या काल्पनिक नाम दर्शाने के लिए नामों के कार्ड की व्यवस्था नहीं होनी चाहिए।

यदि लाउड-स्पीकर की व्यवस्था की गई हो तो ध्यान रखना चाहिए कि अधिकाधिक माइक्रोफोनों की व्यवस्था भी हो। नौ माइक्रोफोन सर्वोत्तम होंगे - एक अध्यक्ष के लिए चार सरकारी बेंचों के लिए तथा चार विपक्ष के लिए।

युवा संसद में विद्यार्थी अपनी आम पोशाक में आ सकते हैं। यदि विभिन्न पोशाकों की योजना हो, तो यह ध्यान रखना होगा कि वह व्यंग्यात्मक न हो। युवा संसद में प्रक्रिया, विषयवस्तु और विचार विमर्श के गुणात्मक पहलुओं पर बल दिया जाता है और यह होना भी चाहिए न कि स्वांग और व्यंग्य चित्रण पर।

#### सदन की औपचारिक बैठक

सदन की औपचारिक बैठक प्रारंभ होने से पूर्व सदस्य अपने स्थान ग्रहण करते हैं और सदन में अध्यक्ष के आगमन की प्रतीक्षा करते हैं। यहाँ अनौपचारिक वातावरण दिखाई देता है। सदस्य आपस में वार्तालाप करते हैं, अभिवादन करते हैं और कुशल मंगल पूछते हैं। युवा संसद को अध्यक्ष के आगमन से पूर्व इस अनौपचारिक दृश्य को नाट्य-बद्ध करना चाहिए।

अध्यक्ष के आने से पूर्व मार्शल (जो सदन की बैठक दौरान पूरे समय खड़ा रहता है) उसके आगमन की औपचारिक घोषणा करता है। ऐसा कने से पूर्व वह यह पता लगा लेता है कि सदन में गणपूर्ति है। तत्पश्चात् वह घोषणा करता है: 'माननीय सभासदो! माननीय अध्यक्ष जी।' सदस्य अपने स्थानों पर खड़े हो जाते हैं और तब तक खड़े रहते हैं जब तक अध्यक्ष सदन का अभिवादन कर अपना स्थान ग्रहण नहीं कर लेता। अपना स्थान ग्रहण करने से पूर्व अध्यक्ष प्रतिपक्ष के सदस्यों की ओर सिर झुका कर अभिवादन पहले करता है, सरकारी पक्ष के सदस्यों को बाद में। प्रतिपक्ष और सरकारी पक्ष बेंचों के सदस्य अध्यक्ष के सम्मुख शीश झुकाकर प्रत्युत्तर देते हैं।

### जाँच सूची

1. मार्शल जानता है कि क्या घोषणा करनी है।
2. सदस्य जानते हैं कि उन्हें अपने स्थानों पर तब तक खड़ा रहना है, जब तक अध्यक्ष अपना स्थान ग्रहण न कर ले।

### शपथ ग्रहण

सदन के नव-निर्वाचित सदस्य सदन की बैठक के आरंभ होने के समय शपथ ग्रहण करते हैं। शपथ का निर्धारित रूप निम्नलिखित है-

'मैं,..... जो युवा संसद का सदस्य निर्वाचित (या नाम निर्देशित) हुआ हूँ, ईश्वर की शपथ लेता हूँ (सत्यनिष्ठा से प्रतिज्ञा करता हूँ) कि विधि द्वारा स्थापित भारत के संविधान के प्रति श्रद्धा रखूँगा, देश की प्रभुसत्ता और एकता को बनाए रखूँगा, तथा जिस पद पद को मैं ग्रहण करने वाला हूँ, उसके कर्तव्य का श्रद्धापूर्वक निर्वाह करूँगा।'

'I ..... having been elected (or nominated) a member of the (Youth Parliament) House of the People do swear in the name of God/solemnly affirm that I will bear true faith and allegiance to the constitution of India as by law established that I will uphold the sovereignty and integrity of India and that I will faithfully discharge the duty upon which I am about to enter.'

सदस्य शपथ ग्रहण अंग्रेजी अथवा भारतीय संविधान की आठवीं अनुसूची में दी गई किसी भी भाषा में कर सकता है। शपथ से पूर्व सदस्य को निर्वाचन अधिकारी द्वारा प्रदान किया गया निर्वाचन का प्रमाण-पत्र अपने साथ लाना चाहिए।

अध्यक्ष दैनिक कार्यक्रम के प्रथम विषय के रूप में सदस्यों द्वारा शपथ लेने की घोषणा करता है। तत्पश्चात् महासचिव एक-एक करके नव-निर्वाचित सदस्यों के नाम शपथ लेने के लिए पुकारता है। सदस्य अपने स्थान से उठकर महासचिव के दायें मेज तक जाता है और निर्वाचन का प्रमाण-पत्र उसे देता है। शपथ-ग्रहण की प्रतिलिपि निर्वाचित सदस्य को सौंप दी जाती है। महासचिव सदस्य से यह पूछता है कि वह शपथ-ग्रहण किस भाषा में ग्रहण करेगा। शपथ-ग्रहण के समय सदस्य को अध्यक्ष के सम्मुख खड़ा होना चाहिए। शपथ-ग्रहण के पश्चात् वह अध्यक्ष से हाथ मिलाता है अथवा उसका अभिनंदन करता है। हाथ मिलाते अथवा अभिनंदन के समय सामान्य रूप से सदस्य अपनी मेज थपथपा कर हर्ष प्रकट करते हैं। अभिवादन के बाद सदस्य अध्यक्ष के पीछे

से, महासचिव की मेज को दूसरी ओर जाकर सदस्यों की नामावली में हस्ताक्षर करता है। फिर वह सदन में अपनी सीट ग्रहण करता है।

### जाँच सूची

1. शपथ की उस भाषा में टाइप की हुई प्रतिलिपि सदस्य के पास है जिसमें वह शपथ लेना चाहता है।
2. अध्यक्ष को ज्ञात है कि उसे क्या कहना है।
3. महासचिव को दिये जाने वाले प्रमाण-पत्र की टाइप की हुई प्रतिलिपि तैयार है।
4. नव-निर्वाचित सदस्य को ज्ञात है कि उसे क्या करना है।
  - (क) पहले उसे महासचिव के मेज की दाईं ओर जाना है।
  - (ख) शपथ लेते समय उसका मुख अध्यक्ष की कुर्सी के सामने होना चाहिए।
  - (ग) शपथ के बाद उसे अध्यक्ष से हाथ मिलाना (अथवा अभिनंदन करना) है।

### शोक प्रस्ताव

सदन में सदन के किसी मृत सदस्य अथवा राष्ट्रीय/अंतर्राष्ट्रीय ख्याति के विशिष्ट व्यक्ति की मृत्यु की सूचना दी जाती है। अध्यक्ष अपने स्थान पर खड़े होकर मृतक की दुख-भरी मृत्यु की घोषणा करता है। तत्पश्चात प्रधानमंत्री अध्यक्ष द्वारा व्यक्त की गई भवनाओं से सहमति प्रकट करता है और दिवंगत आत्मा की स्मृति में श्रद्धांजलि अर्पित करता है। प्रमुख दलों और समूहों के नेता प्रधानमंत्री के बाद श्रद्धांजलि अर्पित करते हैं। फिर भी आज कल यह प्रथा अपनाई जाती है कि सदन के भूतपूर्व सदस्य की मृत्यु होने पर उसका उल्लेख केवल अध्यक्ष द्वारा किया जाता है।

तत्पश्चात, मृतक के प्रति आदर प्रकट करने के लिए सदन के सदस्य खड़े होते हैं और दो मिनट के लिए मौन रखते हैं। तत्पश्चात अध्यक्ष महासचिव को सदन का सांत्वना संदेश शोक संतप्त परिवार तक भेजने का निर्देश देता है।

### जाँच सूची

1. अध्यक्ष को मालूम है उसे क्या कहना है।
2. प्रधानमंत्री व अन्य सदस्यों द्वारा दिये जाने वाले श्रद्धांजलियों के वक्तव्यों की टाइप की हुई प्रतिलिपियाँ तैयार हैं।
3. सदन दो मिनट के लिए मौन धारण करेगा।

### प्रश्न काल

प्रश्न वह साधन है जिसके द्वारा कोई सदस्य सार्वजनिक महत्त्व के मामले पर सरकार से जानकारी हासिल करता है। अतः युवा संसद के कार्यक्रम में प्रश्न काल सर्वाधिक लोकप्रिय होता है। यह न केवल सदस्यों वरन् दर्शकों के लिए भी सर्वाधिक मनोरंजक विषय है। इस काल को मनोरंजक व ज्ञानवर्धक बनाने के लिए संबंधित शिक्षक और भाग लेने वाले विद्यार्थियों की ओर से कड़ी अग्रिम तैयारी की आवश्यकता होगी।

युवा संसद कार्यक्रम के इस विषय पर दस मिनट लगा सकती है।

प्रश्न दो प्रकार के होते हैं, तारांकित और अतारांकित। जो सदस्य अपने प्रश्न का मौखिक उत्तर चाहता है, वह प्रश्न की विशिष्टता के लिए तारे का चिह्न लगा देता है। तारांकित प्रश्न वह होते हैं जिनका मौखिक उत्तर चाहा जाए। अतारांकित प्रश्नों के लिखित उत्तर होते हैं जिन्हें सदन के पटल पर रखा जाता है।

अगर प्रश्न का उत्तर पहले ही दिया जा चुका हो किन्तु किसी सदस्य के विचार में उत्तर अपूर्ण हो तो अध्यक्ष की अनुमति से कोई भी सदस्य किसी विषय पर और अधिक जानकारी प्राप्त करने के लिए पूरक प्रश्न पूछ सकता है।

फिर भी, युवा संसद में केवल तारांकित प्रश्न और उनके पूरक प्रश्न सम्मिलित करने चाहिए। प्रश्न काल एक ऐसा समय है जिसके द्वारा एक बड़ी संख्या में विद्यार्थी सुनिश्चित रूप से भाग ले सकते हैं।

प्रश्नों का विषय आम नागरिकों की दैनिक समस्याओं का हो सकता है। वर्तमान समस्याएं जैसे कीमतों में वृद्धि, अपराधों में वृद्धि, कानून और व्यवस्था, बाढ़, सूखा, विद्यार्थियों के लिए रोजगार, अनुशासन, पाठ्यक्रम से संबंधित समस्याएं प्रश्नों को मनोरंजक सामग्री बना सकती है। राष्ट्रीय जीवन के किसी भी पहलू तथा अन्य देशों के साथ हमारे संबंध भी प्रश्नों में सम्मिलित किये जा सकते हैं। यह सुझाव दिया जाता है कि शिक्षकों और विद्यार्थियों को प्रश्नों के लिए उचित सामग्री प्राप्त करने के लिए दैनिक समाचारपत्र देखने चाहिए जो कि लोक सभा और राज्य सभा की बैठकों के दौरान होने वाली बहस प्रकाशित करते हैं।

प्रत्येक सदस्य को प्रश्न पूछने का अधिकार है। प्रश्न में यह स्पष्ट करना चाहिए: (क) जिस मंत्री से प्रश्न पूछा जाता है उस मंत्री का राजकीय पदनाम, (ख) वह तिथि जब प्रश्न को प्रश्न सूची में उत्तर के लिए सम्मिलित किया जाना है।

प्रश्न सूची में प्रश्नों को छपवा लेना अथवा साइक्लोस्टाइल करवा लेना चाहिए। अध्यक्ष उस सदस्य का नाम पुकारता है जिसके आगे वह प्रश्न लिखा है। सदस्य जिसके नाम के आगे प्रश्न सूची में प्रश्न लिखा है वह अपने स्थान पर खड़े होकर प्रश्न पूछता है। यद्यपि लोक सभा में सदस्य प्रश्न के क्रमांक का संदर्भ देकर ही प्रश्न पूछता है, युवा संसद में सदस्य को पूरा पढ़ना चाहिए ताकि दर्शक प्रश्न की विषयवस्तु से परिचित हो जाएं। तत्पश्चात अध्यक्ष संबंधित मंत्री को उत्तर देने के लिए कहता है। मंत्री द्वारा दिए गए उत्तर से संबंधित तथ्यों की अधिक जानकारी के लिए सदस्य अध्यक्ष की सहमति से पूरक प्रश्न पूछ सकता है। अन्य सदस्य भी पूरक प्रश्न पूछ सकते हैं। यह स्मरणीय है कि मंत्री द्वारा दिये गये उत्तर पर बहस नहीं होनी चाहिए।

प्रश्नों के कुछ उदाहरण निम्नांकित हैं:

\*501 श्री गिरीश चन्दर

क्या माननीय उद्योग मंत्री यह बताने की कृपा करेंगे:

- क. क्या यह सत्य है कि पिछले वर्ष की अपेक्षा इस वर्ष छपाई के कागज के मूल्यों में 50% वृद्धि हुई है?
- ख. क्या परिणामतः स्कूल की पुस्तकों की कीमतों में भी काफी वृद्धि हुई है? और
- ग. क्या सरकार इस स्थिति में सुधार के लिए कदम उठाने की सोच रही है, यदि हाँ, तो उसका विवरण दें।

\*502 श्री के.आर. श्रीराम

क्या माननीय निर्माण और आवास मंत्री यह बताने की कृपा करेंगे:

क. राजधानी में लगातार कई दिनों तक पानी क्यों नहीं पहुँचा?

\* प्रश्न 501 का यह उत्तर हो सकता है:

क. जी, हाँ।

ख. जी, हाँ।

ग. सरकार छपाई के कागज की मूल्य वृद्धि को नियंत्रित करने के लिए, प्रभावी कदम उठा रही है। हम छपाई के कागज की मूल्य वृद्धि से स्कूल की पुस्तकों पर पड़ने वाले प्रभाव को कम करने के लिए उचित उपाय करने की सोच रहे हैं।

**पूरक प्रश्न**

ग्रामीण इलाकों में रहने वाले विद्यार्थियों तक नियंत्रित दर की पुस्तकें पहुँचाने के लिए सरकार क्या करने की सोच रही है?

मंत्री द्वारा उत्तर: यह मानव संसाधन विकास मंत्रालय से संबंधित है।

ख. क्या यह हड़ताली कर्मचारियों के संघ के तोड़-फोड़ के कार्य का परिणाम था? और

ग. यदि हाँ, तो सरकार क्या उपाय प्रस्तावित कर रही है?

\* 503 कु. नीरजा

क्या माननीय गृह मंत्री बताने की कृपा करेंगे:

क. जनता की सुरक्षा को निरंतर संकटग्रस्त स्थिति में देखते हुए भी राजधानी में कानून और व्यवस्था को क्यों नहीं सुधारा गया, और

ख. समूचे देश में कानून और व्यवस्था की बिगड़ती हुई स्थिति को सुधारने के लिए क्या कदम उठाए गए हैं?

मौखिक उत्तर दिए जाने वाले प्रश्नों की सूची जिसे छपाना अथवा साइकलोस्टाइल कराना है परिशिष्ट-6 में दी गयी है।

प्रश्न पूछने के अधिकार की निम्नलिखित शर्तें हैं:

1. प्रश्न किसी के नाम को प्रकट नहीं करेगा, जब तक प्रश्न को सुबोध बनाने के लिए जानना आवश्यक न हो।
2. इसमें बहस, व्यंग्यात्मक वाक्य, मानहानि से संबंधित वक्तव्य न हो।
3. यह सिद्धांततः कानूनी प्रश्न पर विचार-अभिव्यक्ति और उपाय नहीं पूछेगा।
4. यह किसी व्यक्ति की अधिकारिक क्षमता के अतिरिक्त अन्य रूप में उसके चरित्र और व्यवहार के विषय में नहीं पूछेगा।

5. इसमें साधारणतः 150 से अधिक शब्द न हों।
6. इसका संबंध उस विषय से न हो जिसका भारत सरकार से प्रत्यक्ष संबंध न हो।
7. जो जानकारी सामान्य संदर्भ पुस्तकों में उपलब्ध है, ऐसी जानकारी नहीं माँगी जाएगी।
8. यह किसी पड़ोसी मित्र देश का अशिष्ट रूप में उल्लेख नहीं करेगा।
9. यह न्यायालय के सम्मुख विचाराधीन विषय पर जानकारी नहीं प्राप्त करना चाहेगा।

### जाँच सूची

1. प्रश्न सूची छापी अथवा साइक्लोस्टाइल की जा चुकी है।
2. संबंधित मंत्रियों के पास उनके उत्तर तैयार हैं।
3. जिन सदस्यों ने प्रश्न पूछना है उनके पास अपने प्रश्नों की प्रति तैयार है।
4. यदि पूरक प्रश्न पूछते हों तो इनकी प्रतियाँ भी और इनके उत्तर संबंधित सदस्य और मंत्री के पास तैयार हैं।
5. अध्यक्ष के पास प्रश्नों और पूरक प्रश्नों की सूची है।

युवा संसद के संचालन की प्रक्रिया- भाग-II

**सदन के पटल (मेज) पर रखे जाने वाले कागज-पत्र**

सदन के बैठने की व्यवस्था में सदन की मेज अध्यक्ष के स्थान के बिलकुल नीचे जा सकती है। जो कागज-पत्र सदन में पढ़े नहीं जाते उन्हें प्रमाणित तथ्यों और जानकारी के उद्देश्य से सदन की मेज पर रखा जाता है। यह कागज-पत्र भविष्य में विभिन्न विषयों पर होने वाली बहस का आधार तैयार करते हैं। सामान्यतः मेज पर यह कागज-पत्र मंत्रियों द्वारा रखे जाते हैं। अध्यक्ष की अनुमति से, कोई भी सदस्य या सदन का महासचिव मेज पर कागज-पत्र अथवा प्रलेख प्रस्तुत कर सकता है। अध्यक्ष द्वारा नाम पुकारे जाने के बाद संबंधित मंत्री/सदस्य/महासचिव द्वारा यह कह देना ही पर्याप्त है कि संबंधित कागज-पत्र मेज पर रखा गया है। कागज-पत्र को वास्तव में मेज पर रखना आवश्यक नहीं है।

अधिकांशतः मेज पर कागज-पत्र या प्रलेख संवैधानिक प्रावधानों या प्रक्रिया के नियमों की आवश्यकताओं को पूरा करने के लिए रखे जाते हैं।

निम्नांकित उदाहरणों से मेज पर रखे जाने वाले कागज-पत्र अथवा प्रलेखों के स्वरूप का पता चल सकेगा:

1. सार्वजनिक उद्योगों की वार्षिक रिपोर्ट, उदाहरणतः राज्य व्यापार निगम, हिन्दुस्तान मशीन टूल्स लि. दामोदर घाटी निगम, इण्डियन एयरलाइन्स, जीवन बीमा निगम, आदि।
2. संसद के विशेष कानूनों के अन्तर्गत स्थापित अन्य संस्थानों की रिपोर्ट, उदाहरण के लिए अखिल भारतीय आयुर्विज्ञान संस्थान, दिल्ली विकास प्रधिकरण, विश्वविद्यालय अनुदान आयोग, आदि।
3. आकाशवाणी और दूरदर्शन के लिए स्वायत्तता संबंधी कार्यक्रम समूह की रिपोर्ट।
4. भारत सरकार का वैज्ञानिक नीति प्रस्ताव, 1958

यदि युवा संसद एक विषय को अपने कार्यक्रम में सम्मिलित करना चाहे, तो उसे इस विषय को कार्य-सूची में निम्नलिखित स्वरूप में शामिल करना चाहिए:

**सदन के पटल पर रखे जाने वाले कागज-पत्र**

श्री/श्रीमती/सुश्री..... (मंत्री.....) के वर्ष.....की वार्षिक रिपोर्ट की एक प्रति लेखा खाता और निरीक्षण एवं महालेखापरीक्षक की टिप्पणी सहित सदन की मेज पर रखेंगे।

अध्यक्ष संबंधित मंत्री को मेज पर कागज-पत्र रखने को कहता है। मंत्री अपने स्थान पर खड़ा होता है और मेज पर रखे जाने वाले कागज-पत्रों का शीर्षक पढ़ता है।

यदि कोई सदस्य मेज (पटल) पर रखे जाने वाले कागजात के संबंध में मंत्री से जानकारी प्राप्त करना चाहता है तो उसे अध्यक्ष की अनुमति लेनी होती है ताकि मंत्री जानकारी देने के लिए तैयार होकर आए।

## जाँच सूची

1. विषय को कार्य-सूची में निर्धारित रूप में शामिल करें।
2. अध्यक्ष को मालूम है उसे क्या कहना है।
3. संबंधित मंत्रियों को मालूम है उन्हें क्या कहना है।

## ध्यानाकर्षण संबंधी नोटिस

ध्यानाकर्षण संबंधी नोटिस के विचार का जन्म हमारे ही देश में हुआ है। यह उत्तर दिए जाने वाले प्रश्नों, पूरक प्रश्नों और किसी आवश्यक और अविलम्बनीय लोक महत्त्व के विषय पर संक्षिप्त टिप्पणी का मिश्रण होता है। सदस्यों को किसी विषयवस्तु के विभिन्न पहलुओं पर विचार प्रकट करने का अवसर मिलता है और सरकार को उस विषय पर अपनी नीतियों को स्पष्ट करने का अवसर मिलता है, जिसके संबंध में ध्यानाकर्षण संबंधी नोटिस दिया गया है। विरोधी पक्ष को भी सरकार और उसकी नीतियों की आलोचना करने का मौका मिलता है।

कोई भी सदस्य, अध्यक्ष की पूर्व अनुमति से, किसी मंत्री का ध्यान अविलम्बनीय लोक महत्त्व के विषय की ओर आकर्षित कर सकता है। आवश्यकता और सार्वजनिक महत्त्व के आधार पर अध्यक्ष ध्यानाकर्षण संबंधी नोटिस का निर्णय लेता है। पिछले वर्षों में अध्यक्ष द्वारा अनुमति प्राप्त विषयों के उदाहरण निम्नांकित हैं:

1. देश के अथवा उसके किसी भाग में खाद्यान्न, सूखा या बाढ़ की गंभीर स्थिति।
2. किसी केन्द्र शासित क्षेत्र में कानून और व्यवस्था से संबंधित घटनाएं।
3. आवश्यक सेवाओं से संबंधित विषय।
4. आवश्यक वस्तुओं जैसे तेल, उर्वरक, कपड़ा चीनी के उत्पादन से संबंधित गंभीर विषय।
5. किसी विदेशी शासन के कार्यों से संबंधित मामले जो भारत के हितों पर विपरीत प्रभाव डालें।

उत्तर प्रदेश के एक गाँव में अनुसूचित जाति के लोगों की एक बारात को सताने का आरोप यद्यपि उत्तर प्रदेश सरकार के क्षेत्राधिकार में आता है, फिर भी इस आरोप से संबंधित नोटिस की अध्यक्ष द्वारा अनुमति दी गई। इस उदाहरण से पता चलता है, चाहे राज्य सरकार के अधिकार क्षेत्र में ही मुख्य रूप से कोई विषय क्यों न हो, उसके विशेष महत्त्व के आधार पर उसे संसद में उठाने की आज्ञा दी जा सकती है।

ध्यानाकर्षण संबंधी नोटिस प्रश्न काल के बाद और कार्य-सूची में दिए गए अन्य कार्यक्रमों से तत्काल पहले विचारार्थ लिए जाते हैं।

## प्रक्रिया

कार्य-सूची में यह विषय निम्नलिखित रूप में सम्मिलित किया जाता है:

### ध्यानाकर्षण संबंधी नोटिस

श्री/श्रीमती/सुश्री.....

श्री/श्रीमती/सुश्री.....

श्री/श्रीमती/सुश्री..... (विषयवस्तु) की ओर.....मंत्री का ध्यान आकर्षित करेंगे।



अध्यक्ष उस सदस्य या सदस्यों के नाम पुकारता है जिनके नाम के आगे कार्य-सूची में वह विषय सम्मिलित है। बुलाए जाने पर सदस्य अपने स्थान पर खड़ा होता है और संबंधित मंत्री का ध्यान आकर्षित कर उसे संबद्ध विषय पर वक्तव्य देने की प्रार्थना करता है। जिस रूप में सदस्य ध्यान दिलाता है, वह निम्नलिखित है:

मैं.....मंत्री का ध्यान सार्वजनिक महत्व के निम्नांकित विषय की ओर दिलाता हूँ और प्रार्थना करता हूँ कि वे वक्तव्य दें।

तत्पश्चात् मंत्री एक वक्तव्य द्वारा तथ्यों की जानकारी देता है। सदस्य या सदस्यों, जिनके नाम से यह नोटिस दिया गया है, उन्हें प्रश्न पूछने की अनुमति होती है। प्रश्नों के द्वारा मंत्री के वक्तव्य के संदर्भ में स्पष्टीकरण मांग सकते हैं। सामान्यतः प्रश्न पूछने की अनुमति उन सदस्यों को नहीं दी जाती, जिनके नाम कार्य-सूची में नहीं होते। सभी प्रश्नों को सुन लेने के बाद मंत्री एक साथ ही सभी सदस्यों को उत्तर देता है और उसके बाद उस मामले में और विचार विमर्श नहीं होता है।

युवा संसद में इस विषय पर 10 से 15 मिनट से अधिक का समय नहीं लगना चाहिए।

### जाँच सूची

1. दिये गये स्वरूप के अनुसार ही विषय को कार्य-सूची में शामिल किया गया है।
2. अध्यक्ष जानता है उसे क्या कहना है।
3. संबंधित सदस्य जानता है कि ध्यान आकर्षित करने के लिए उसे क्या करना है। उसे यह भी मालूम है कि संबंधित मंत्री द्वारा संक्षिप्त वक्तव्य दिये जाने के बाद ही उसे प्रश्न पूछने हैं।
4. संबंधित मंत्री ने संक्षिप्त वक्तव्य तैयार कर लिया है।

### काम रोकने प्रस्ताव

सामान्यतः जो विषय कार्य-सूची में सम्मिलित नहीं है उसे विचार के लिए नहीं उठाया जाता। परन्तु एक अपवाद होता है कोई भी विषय जो अति आवश्यक है और जो इतना गंभीर है कि देश के हितों और सुरक्षा पर प्रभाव डालता है, उसे काम रोकने प्रस्ताव द्वारा उठाया जाता है। यदि प्रस्ताव स्वीकार हो जाए तो यह सरकार की नीतियों के प्रति सशक्त विरोध प्रकट करता है।

विषय का तात्कालिक महत्व इतना है कि विलंब नहीं करना चाहिए और उस पर उसी दिन विचार होना है और उसके लिए सूचना दी जा चुकी है। सदन की बैठक प्रारंभ होने से पूर्व काम रोकने प्रस्ताव की सूचना देनी पड़ती है।

काम रोकने प्रस्ताव को पेश करने की अनुमति दी जाए इसलिए वह विषय

1. एक विशेष विषय के साथ संबंधित हो,
2. अति आवश्यक हो, और
3. सार्वजनिक महत्व का हो।

निम्नलिखित उदाहरणों से उन विषयवस्तुओं का पता चल सकता है जिनके विषय में काम रोको प्रस्ताव पेश करने की अनुमति दी जा सकती है।

1. रेल दुर्घटनाओं अथवा हवाई दुर्घटनाओं में व्यक्तियों की मृत्यु से उत्पन्न स्थिति।
2. भारत के अनेक भागों में छापे और गिरफ्तारियां।
3. देश के विभिन्न भागों में हैजा फैलना।

### प्रक्रिया

किसी सदस्य द्वारा काम रोको प्रस्ताव आरंभ करने के लिए अध्यक्ष की अनुमति पर्याप्त नहीं है, सदन की आज्ञा भी आवश्यक है। जब अध्यक्ष सदस्य से सदन की अनुमति लेने को कहे तो सदस्य अपने स्थान पर खड़े होकर काम रोको प्रस्ताव को पेश किए जाने की अनुमति मांगता है। यदि सदन की कुल सदस्य संख्या का दसवां भाग अनुमति दिये जाने के पक्ष में खड़ा हो जाए तो काम रोको प्रस्ताव को पेश करने की अनुमति मिल जाती है। यदि 1/10 से कम सदस्य पक्ष में खड़े हों तो अध्यक्ष सदस्य को कहता है कि उसे काम रोको प्रस्ताव को पेश करने की अनुमति प्राप्त नहीं हुई।

सदस्य इस रूप में आज्ञा प्राप्त करता है: 'महोदय, मैं काम रोको प्रस्ताव पेश किये जाने की अनुमति की प्रार्थना करता हूँ।' अध्यक्ष निम्नलिखित शब्दों में इस विषय को सदन में मतदान के लिए प्रस्तुत करता है। 'प्रश्न है कि सदस्य को काम रोको प्रस्ताव पेश करने की आज्ञा दी जाए। जो पक्ष में हैं, वे खड़े हो जाएं।'

सदन के निर्णय को जांचने के पश्चात् अध्यक्ष घोषणा करता है: 'अनुमति प्रदान की गई/नहीं प्रदान की गई।' सदन की अनुमति प्राप्त होने पर सदस्य प्रस्तावित करता है, 'सदन अब स्थगित होता है।' सदस्य उस विषय पर स्पष्ट विचार प्रकट करता है जिस पर वह चाहता है कि सदन विचार करे। अन्य सदस्य भी बोलते हैं और संबंधित मंत्री बहस के बीच में बोलता है, जिसका उत्तर प्रस्तुतकर्ता देता है।

बहस के पश्चात् अध्यक्ष औपचारिक रूप से प्रस्ताव को सदन में इस घोषणा के साथ प्रस्तुत करता है। 'प्रस्ताव है कि सदन अब स्थगित हो। जो पक्ष में है वे 'हां' और विपक्ष वाले 'नहीं' कहेंगे।' सदन के निर्णय की जांच करने के बाद, वह तीन बार कहता है 'हां' वालों का बहुमत है।' 'नहीं' वालों का बहुमत है।'

यदि प्रस्ताव स्वीकृत हो जाए तो अध्यक्ष घोषणा करता है 'सदन अब स्थगित होता है।' यदि प्रस्ताव स्वीकृत न हो, तो कार्य-सूची के अन्य विषयों पर कार्य प्रारंभ हो जाता है।

यह भी सुझाव दिया जाता है कि स्थगन का विषय दैनिक अधिवेशन के अन्त में लाया जाए। इस विषय पर 15 मिनट से अधिक समय नहीं दिया जाए।

### जाँच सूची

1. संबंधित सदस्य जानता है कि सदन की अनुमति किस प्रकार ली जाए।
2. सदस्यों को ज्ञात है कि अनुमति देने के पक्ष में किस समय खड़ा होना है।
3. संबंधित सदस्य को ज्ञात है कि स्थगन प्रस्ताव कैसे आरंभ करना है। निश्चित विषय पर उसने अपना भाषण तैयार कर लिया है।
4. अध्यक्ष को मालूम है कि विभिन्न समयों पर उसे क्या कहना है।
5. अन्य सदस्य जिन्होंने विषय पर बोलना है, अपने भाषण तैयार कर लिए हैं।

6. संबंधित मंत्री ने अपना भाषण तैयार कर लिया है।

### अविश्वास प्रस्ताव

संविधान के एक स्पष्ट प्रावधान के अनुसार मंत्री-परिषद् लोक सभा के प्रति उत्तरदायी होती है। एक संसदीय लोकतन्त्र में इसका तात्पर्य होता है कि मंत्रीगण लोक सभा के विश्वास पर्यन्त अपने पदों पर रहते हैं। जिस क्षण लोक सभा मंत्री-परिषद् में अविश्वास प्रकट करती है, उसी समय प्रधानमंत्री और उसके मंत्रियों को पद त्याग करना पड़ता है। इस प्रकार प्रधानमंत्री और उसके मंत्रीगण सामूहिक रूप से लोक सभा के प्रति उत्तरदायी होते हैं।

अविश्वास प्रस्ताव समस्त मंत्री-परिषद् के विरुद्ध लाया जाता है। एक मंत्री के विरुद्ध अविश्वास प्रस्ताव प्रस्तुत नहीं किया जा सकता। निन्दा प्रस्ताव जिन कारणों पर आधारित होता है, वह स्पष्ट करना आवश्यक होता है। अविश्वास प्रस्ताव में आधार स्पष्ट करना आवश्यक नहीं होता। यही आधार बताए जाएं तो वह अविश्वास प्रस्ताव के भाग नहीं बनते।

निन्दा प्रस्ताव के लिए सदन की अनुमति आवश्यक नहीं होती किन्तु अविश्वास प्रस्ताव पेश करने के लिए सदन की अनुमति आवश्यक होती है।

### प्रक्रिया

जब अध्यक्ष संबंधित सदस्य से सदन की अनुमति लेने के लिए कहता है तो सदस्य अपने स्थान पर खड़ा होकर अविश्वास प्रस्ताव पेश करने की अनुमति दिये जाने की मांग करता है। यदि सदन की कुल सदस्य संख्या का दसवां भाग अनुमति देने के पक्ष में खड़ा हो जाए तो अविश्वास प्रस्ताव विचारार्थ स्वीकार कर लिया जाता है। अविश्वास प्रस्ताव इन शब्दों में प्रस्तावित किया जाता है। 'यह सदन मंत्री-परिषद् में अपने विश्वास का आभाव प्रकट करता है।'

सदन की अनुमति प्राप्त होने के बाद संबंधित सदस्य प्रस्ताव प्रस्तुत करता है। अन्य सदस्य चर्चा में भाग लेते हैं। अविश्वास प्रस्ताव पर बहस किसी एक विषय तक सीमित नहीं होती। बहस कर लेने के बाद, प्रधानमंत्री अपनी सरकार के विरुद्ध लगाए गए आरोपों का उत्तर देता है। प्रस्ताव पेश करने वाले सदस्य को उत्तर देने का अधिकार है।

इस विषय पर 20 मिनट से अधिक समय नहीं लगाना चाहिए।

बहस की समाप्ति पर अध्यक्ष प्रस्ताव को सदन के सम्मुख रखता है और उस पर सदन का निर्णय प्राप्त करता है।

### जाँच सूची

1. संबंधित सदस्य को ज्ञात है कि सदन की अनुमति प्राप्त करने के लिए क्या कहना है।
2. सदस्यों को मालूम है कि अनुमति प्रदान करने के लिए किस समय खड़ा होना है।
3. प्रस्तुतकर्ता जानता है कि अविश्वास प्रस्ताव कैसे आरंभ किया जाए। उसने प्रस्ताव पर अपना भाषण तैयार कर लिया है उसने वह भाषण भी तैयार कर लिया है जो उसे प्रधानमंत्री के उत्तर के बाद देना है।

4. अध्यक्ष को पता है कि विभिन्न समयों पर उसे क्या कहना है।
5. जिन सदस्यों ने प्रस्ताव पर बोलना है, उन्होंने अपने भाषण तैयार कर लिए हैं।
6. प्रधानमंत्री ने अपना उत्तर तैयार कर लिया है।

### अविलम्बनीय लोक महत्त्व के विषयों पर अल्पकालिक बहस

लोक सभा में 1953 में एक परंपरा प्रारंभ की गई। इसके द्वारा सदस्यों को सार्वजनिक महत्त्व के किसी भी विषय पर बहस का अवसर मिलता है। इस प्रथा के अनुसार सदस्य थोड़े समय के लिए किसी विषय पर बहस प्रारंभ करते हैं जिसके लिए औपचारिक प्रस्ताव या मतदान की आवश्यकता नहीं होती।

ऐसी बहस की सूचना एक टिप्पणी के साथ दी जाती है जो बहस प्रारंभ किए जाने के कारणों को स्पष्ट करती है। सूचना को दो अन्य सदस्यों का उनके हस्ताक्षरों सहित अनुमोदन आवश्यक होता है। उठाए गए विषय को अस्पष्ट और अप्रामाणिक नहीं होना चाहिए। उसे अत्यावश्यक सार्वजनिक महत्त्व का होना चाहिए।

### प्रक्रिया

कार्य-सूची में इसे निम्नलिखित रूप में शामिल किया जाता है:

अत्यावश्यक सार्वजनिक महत्त्व के मामले पर बहस  
(नियम 193 के अन्तर्गत)

श्री/श्रीमती/सुश्री.....  
 श्री/श्रीमती/सुश्री.....  
 श्री/श्रीमती/सुश्री.....  
 (विषय).....  
 पर बहस आरंभ करना चाहते हैं।

जिस सदस्य ने नोटिस दिया है वह एक लघु वक्तव्य देता है। अन्य सदस्य बहस में भाग लेते हैं। विषय पर उन्हें जो भी जानकारी होती है, वे जानकारी सदन को देते हैं। अंततः संबंधित मंत्री लघु उत्तर देता है। बहस आरंभ करने वाले को जबाब देने का अधिकार नहीं होता। न कोई औपचारिक प्रस्ताव होता है, न ही मतदान।

युवा संसद को सलाह दी जाती है कि ऐसी बहस को 10 मिनट से अधिक समय न दें।

### जाँच सूची

1. कार्य-सूची में विषय को दिए गए रूप के अनुसार शामिल किया गया है।
2. संबंधित सदस्यों ने अपना संक्षिप्त भाषण तैयार कर लिया है।
3. जिन सदस्यों ने बहस में भाग लेना है, उन्होंने अपने भाषण तैयार कर लिए हैं।
4. जिस मंत्री के अधिकार क्षेत्र का विषय है, उसने अपना उत्तर तैयार कर लिया है।

### युवा संसद के संचालन की प्रक्रिया- भाग-III

#### विधायी कार्य

कानून निर्माण संसद का एक प्रमुख कार्य है अतः युवा संसद की कार्य-सूची में विधायी कार्य को महत्वपूर्ण स्थान मिलना चाहिए। संसद के सम्मुख सभी विधायी प्रस्ताव विधेयकों के रूप में लाए जाते हैं। विधेयक कानून का प्रारूप होता है। कोई भी विधेयक संसद द्वारा पारित हुए बिना और राष्ट्रपति की स्वीकृति प्राप्त किए बिना कानून नहीं बन सकता।

हमारे जैसे संसदीय लोकतंत्र में कानून-निर्माण की प्रक्रिया अत्यंत जटिल हो गई है। जब कोई समस्या या परेशानी सामने आती है अथवा किसी सामाजिक, आर्थिक या राजनीतिक नीति को प्रवर्तित करने की आवश्यकता होती है, तो विभिन्न समूहों के मध्य विशद बातचीत होती है। जब मंत्रिमंडल किसी प्रस्ताव का निर्णय लेता है तो सरकारी-प्रारूप-निर्माण विभागीय अधिकारियों और विशेषज्ञों की सलाह से प्रारूप तैयार करते हैं। विधेयक सरकारी विधेयक हो सकते हैं जो मंत्रियों द्वारा प्रस्तावित किए जाते हैं, या गैर-सरकारी विधेयक होते हैं यदि उन्हें ऐसे सदस्यों ने पेश किया है जो मंत्री नहीं हैं।

#### प्रथम वाचन

प्रत्येक विधेयक के तीन वाचन होते हैं। प्रथम वाचन का तात्पर्य है विधेयक को प्रारंभ किए जाने के लिए अनुमति प्रस्ताव पर यदि अनुमति मिल जाती है तो विधेयक पुरःस्थापित माना जाता है।

#### प्रक्रिया

अध्यक्ष, सरकारी विधेयक होने पर संबंधित मंत्री को विधेयक पेश करने के लिए अनुमति मांगने के लिए बुलाता है। प्रस्ताव इस रूप में होता है 'महोदय, मैं यह प्रस्ताव करता हूँ कि ..... (विधेयक) 1999 ..... (विधेयक का शीर्षक) को पुरःस्थापित करने की अनुमति दी जाए।'

तत्पश्चात् अध्यक्ष प्रश्न को सदन में मतदान के लिए इन शब्दों में रखता है: 'प्रश्न यह है कि..... मंत्री को .....विधेयक, 1999.....पुरःस्थापित करने की अनुमति दी जाए। पक्ष वाले 'हाँ' और विपक्ष वाले 'नहीं' कहेंगे।'

सदन के निर्णय की जाँच करने के बाद, अध्यक्ष तीन बार कहता है 'हाँ' वालों का बहुमत है' या 'नहीं वालों का बहुमत है।' यदि अनुमति मिल जाए तो वह संबंधित मंत्री से विधेयक पेश करने के लिए कहता है। फिर मंत्री अपने स्थान पर खड़ा होकर कहता है: 'मैं.....विधेयक पुरःस्थापित करता हूँ।'

समान्यतः इस अवस्था में प्रस्ताव का विरोध नहीं होता जब तक एक या अधिक सदस्य यह न कहें कि यह सदन के अधिकार क्षेत्र से बाहर है। पर ऐसे में सदस्यों को दैनिक बैठक प्रारम्भ होने से पूर्व, महासचिव को लिखित रूप में अपनी इच्छा की जानकारी देनी पड़ती है।

## द्वितीय वाचन

भारतीय संसद में विधेयक के द्वितीय वाचन की दो अवस्थाएँ होती हैं। पहली अवस्था में निम्नलिखित चार उपायों में कोई भी अपनाया जा सकता है:

1. विधेयक पर विचार करने का प्रस्ताव।
2. प्रस्ताव कि विधेयक को लोक सभा की प्रवर समिति के विचारार्थ भेज दिया जाए।
3. प्रस्ताव कि संसद के दोनों सदनों की अनुमति के साथ विधेयक को संयुक्त प्रवर समिति को भेजा जाए।
4. प्रस्ताव कि इस पर जनमत जानने के लिए परिचालित किया जाए। इसके बाद विधेयक के सिद्धांतों पर बहस होती है।

द्वितीय वाचन की दूसरी अवस्था में विधेयक की धाराओं पर अलग-अलग विचार होता है।

विधेयक के आरम्भ होने के बाद किसी भी अवस्था में संशोधन की सूचना दी जा सकती है किन्तु विधेयक पर विचार करने के कम से कम एक दिन पहले संशोधन देने होते हैं। एक दिन से कम अवधि में दिए गए संशोधन को अध्यक्ष सदन की अनुमति से स्वीकार कर सकता है। संशोधन स्वीकृत किया जाता है यदि वह विधेयक के विषय क्षेत्र में हो।

## प्रक्रिया

विधेयक के पुरःस्थापित होने के बाद संबंधित मंत्री औपचारिक रूप से प्रस्तावित करता है कि विधेयक को विचार के लिए रखा जाए। मंत्री कहता है, 'महोदय, मैं प्रस्ताव करता हूँ कि विधेयक पर विचार किया जाए।'

तत्पश्चात् मंत्री विधेयक का महत्त्व बताते हुए संक्षिप्त आरंभिक भाषण देता है और अध्यक्ष औपचारिक रूप से इस घोषणा के साथ प्रस्ताव सदन के सम्मुख रखता है, 'यह प्रस्तावित किया जाता है कि.....विधेयक पर विचार किया जाए।'

इसके बाद वाद-विवाद प्रारंभ होता है जिसमें दोनों पक्षों के सदस्य भाग ले सकते हैं। यह ध्यान रखना चाहिए कि विधेयक के सामान्य सिद्धांतों और प्रावधानों पर ही बहस होती है। अध्यक्ष सरकार और विपक्ष दोनों पक्षों के सदस्यों से विधेयक पर बोलने के लिए कहते हैं। बहस के बाद संबंधित मंत्री बहस का उत्तर देकर उसे समाप्त करता है।

विचारार्थ प्रस्ताव को सदन के सम्मुख रखा जाता है। स्वीकृत हो जाने पर उसकी एक-एक धारा पर बहस होती है। यदि कोई संशोधन रखने की अनुमति मिल जाए तो उस पर मतदान होता है।

## तृतीय वाचन

तृतीय वाचन में संबंधित मंत्री प्रस्ताव करता है कि विधेयक पारित किया जाए। तत्पश्चात् अध्यक्ष इन शब्दों में सदन के सामने प्रश्न रखता है:

"प्रश्न है कि..... विधेयक, 1999.....पारित किया जाए। जो पक्ष में हैं वे 'हाँ' और जो विपक्ष में हैं वे 'नहीं' कहेंगे"

मौखिक मतदान के पश्चात तीन बार अध्यक्ष कहता है कि 'हाँ वालों का बहुमत रहा' अथवा 'नहीं वालों का बहुमत रहा'। उसके बाद वह कहता है कि 'विधेयक पारित हुआ/नहीं हुआ'।

गैर सरकारी विधेयकों के संबंध में भी यही प्रक्रिया अपनाई जाती है।

विधेयक के पुरःस्थापित होने, उस पर बहस होने और पारित होने के विचार को समझने के लिए विद्यार्थी को तीनों वाचनों की प्रक्रिया का अनुभव होना चाहिए। अतः यह सुझाव दिया जाता है कि दो विधेयक लिए जाएँ.....एक प्रस्तावित करने के उद्देश्य से, दूसरा विचार और पारित करने के उद्देश्य से। इन विषयों पर बहस 20 मिनट में पूर्ण होनी चाहिए जैसा कि नीचे दिया गया है:

प्रथम विधेयक

प्रथम वाचन:	3 मिनट
विधेयक को	
पुरःस्थापित किया जाए	

द्वितीय विधेयक

द्वितीय वाचन	15 मिनट
विधेयक के सामान्य सिद्धांतों	
और प्रावधानों पर बहस	

तृतीय वाचन:	02 मिनट
विधेयक पर मतदान	.....
	20 मिनट
	.....

यह ध्यान देने योग्य है कि साधारण विधेयक को पारित करने के लिए साधारण बहुमत पर्याप्त होता है और संविधान संशोधन से संबंधित विधेयक के लिए सदन का स्पष्ट बहुमत अर्थात् आधे से अधिक और मतदान में भाग लेने वाले सदस्यों का दो तिहाई बहुमत होना अनिवार्य होता है।

केवल विधेयक का प्रारूप तैयार करने की समस्या होती है क्योंकि विधेयक को अग्रिम रूप में ही छपवाना और सदस्यों में वितरित करना होता है। एक रास्ता हो सकता है कि संविधान संशोधन विधेयक को विचारार्थ लिया जाए।

फिर भी माध्यमिक और उच्चतर माध्यमिक स्तर के विद्यार्थियों के लिए संवैधानिक संशोधन विधेयक को समझना और उन पर बहस करना कठिन समझा जाए तो कोई सामाजिक और आर्थिक समस्या से संबंधित विधेयक लिया जाए और उसका शीर्षक कार्य-सूची में दिया जाए।

कुछ प्रस्तावित शीर्षक निम्नलिखित हैं:

1. सती प्रथा बंद करने से संबंधित विधेयक, 1987,  
श्री/श्रीमती/सुश्री.....गृह मंत्री प्रस्ताव करेंगे कि विधेयक को पुरःस्थापित करने की अनुमति दी जाए।

## 2. आवश्यक वस्तुओं की उपलब्धता विधेयक, 1980

श्री/श्रीमती/सुश्री.....आपूर्ति मंत्री, प्रस्ताव करेंगे कि विधेयक पर विचार किया जाए। पूर्ण विचार के बाद मंत्री प्रस्तावित करेंगे कि विधेयक पारित किया जाए।

विधेयक संख्या 1 प्रथम वाचन और विधेयक संख्या 2 द्वितीय और तृतीय वाचनों के लिए है। विधेयक में दिया गया वर्ष वही होना चाहिए जिस वर्ष में वह युवा संसद हो रही हो।

### जाँच सूची

1. अध्यक्ष जानता है कि तीन वाचनों की विभिन्न अवस्थाओं में उसे क्या कहना है।
2. संबंधित मंत्रियों को जात है कि उन्हें प्रथम और द्वितीय वाचनों में क्या कहना है।
3. जिन सदस्यों ने बहस में भाग लेना है उन्होंने विधेयक के पक्ष में अपने संक्षिप्त भाषण तैयार कर लिए हैं।
4. विधेयकों के शीर्षक तैयार कर लिए गए हैं और कार्यसूची में उचित रूप में उन्हें शामिल कर लिया गया है।



## परिशिष्ट-1

### संसदीय शब्दावली

**स्थगन (एडजर्नमेंट):** इसका अर्थ है आगे के लिए टाल देना। यह बहस का अथवा सदन का स्थगन हो सकता है। बहस के स्थगन से तात्पर्य है सदन में हो रही प्रस्ताव या विधेयक पर बहस को स्थगित कर देना। ऐसा प्रस्ताव बहस के मध्य कभी भी लाया जा सकता है। बहस के स्थगन का प्रस्ताव यदि स्वीकार हो जाए तो वह तत्कालीन प्रश्न पर होने वाले निर्णय को स्थगित करता है। सदन के स्थगन का अर्थ है सदन की बैठक का अगली निश्चित की गई बैठक तक के लिए रोक देना। इसे सत्रावसान (प्रोरोगेशन) तथा सदन भंग करने (डिसोल्यूशन) से भिन्न समझना चाहिए।

**अनिश्चित काल तक स्थगन (एडजर्नमेंट साइने डाई):** इसके द्वारा सदन की बैठक अगली बैठक की कोई तिथि निश्चित किए बिना स्थगित कर दी जाती है सामान्यतः अधिवेशन के अंतिम दिन अध्यक्ष सदन को अनिश्चित काल तक के लिए स्थगित कर देता है।

**कार्य-सूची (एजेन्डा) :** इसका अर्थ है किसी दिन विशेष की कार्य-सूची। इसमें वह कार्य विषय होते हैं जिन पर सदन को उसी क्रमानुसार विचार करना होता है।

**संशोधन:** इसका अर्थ है किसी प्रस्ताव अथवा विधेयक में प्रस्तावित परिवर्तन। कुछ शब्दों को हटाकर अथवा कुछ को जोड़कर या दोनों द्वारा ही संशोधन प्रस्तावित किया जा सकता है।

संविधान में संशोधन के प्रस्ताव भी रखे जा सकते हैं। परन्तु संवैधानिक संशोधनों को पारित करने के लिए विशेष बहुमत की आवश्यकता होती है।

**विनियोग विधेयक (एप्रोप्रिएशन बिल) :** भारत की संचित निधि में से कानून की स्वीकृति के बिना धन नहीं लिया जा सकता। विनियोग विधेयक वह विधेयक होता है जिसके द्वारा भारत की संचित निधि में से धन निकालने के लिए प्रति वर्ष सदन की स्वीकृति ली जाती है।

**सदन की सीमा पट्टी (बार ऑफ दि हाउस) :** यह वह रेखा होती है जो सदन के फर्श पर बिछे कालीन के पार बेंचों के मध्य चमड़े की चौड़ी पट्टी द्वारा दिखाई जाती है। रेखा के बाहर से सदस्य नहीं बोल सकते। सदन की बैठक के दौरान जो व्यक्ति सदन के सदस्य नहीं होते इस पट्टी को पार नहीं कर सकते हैं। संसद के विशेषाधिकार को तोड़ने के लिए संबंधित व्यक्तियों को सदन की पट्टी पर बुलाकर सदन द्वारा झिड़की दी जा सकती है अथवा सचेत किया जा सकता है।

**विधेयक (बिल):** यह विधायी प्रस्ताव का प्रारूप होता है। यह प्रस्तावित कानून होता है जो संसद और राष्ट्रपति की स्वीकृति प्राप्त करने के पश्चात् ही कानून बन सकता है। विधेयक में शीर्षक, एक प्रस्तावना और विभिन्न धाराएँ और उप-धाराएँ होती हैं।

**बजट:** यह एक वित्तीय वर्ष के संबंध में सरकार की अनुमानित आय और व्यय का लेखा-जोखा होता है। बजट या वार्षिक वित्तीय लेखा-जोखा सदन में दो भागों में प्रस्तुत किया जाता है। रेलवे बजट और सामान्य बजट।

**ध्यानाकर्षण संबंधी नोटिस:** किसी मंत्री का ध्यान सार्वजनिक महत्व के अति आवश्यक मामले की ओर आकर्षित करने के लिए किसी सदस्य द्वारा ध्यानाकर्षण नोटिस दिया जाता है।

**निर्णायक मत:** यदि सदन में किसी विषय (उदाहरणतः विधेयक, प्रस्ताव आदि) के पक्ष और विपक्ष में बराबर मत पड़े हों तो अध्यक्ष विषय का निर्णय करने के लिए अपना मत दे सकता है। इस मत को निर्णायक मत कहा जाता है।

**समापन (क्लोजर):** किसी भी प्रस्ताव पर बहस के दौरान कोई भी सदस्य समापन प्रस्ताव रख सकता है ताकि बहस का अंत किया जा सके। यह प्रस्ताव 'कि अब प्रश्न रखा जाए' अध्यक्ष द्वारा मतदान के लिए रखा जाता है। यदि यह प्रस्ताव स्वीकृत हो जाए तो विषय पर आगे बहस तुरंत बंद कर दी जाती है।

1993 में कार्य मंत्रणा समिति की स्थापना के पश्चात् कार्य के विभिन्न विषयों पर बहस का समय पहले ही निश्चित कर लिया जाता है। अब सदस्य समापन प्रस्ताव की आवश्यकता अनुभव नहीं करते।

**समितियाँ:** संसद पर कार्यभार बहुत होता है। समय के अभाव के कारण यह अपना बहुत-सा कार्य समितियों द्वारा करता है। इन समितियों की स्थापना उन विषयों को निपटाने के लिए होती है जिनके लिए विशेष ज्ञान और विस्तृत बहस आवश्यक होती है।

लोक सभा में समितियों की सुसंगठित व्यवस्था है। समितियों के सदस्य लोक सभा द्वारा निर्वाचित अथवा अध्यक्ष द्वारा नामांकित होते हैं निम्नांकित कुछ महत्वपूर्ण समितियाँ हैं:

**कार्य मंत्रणा समिति :** यह विभिन्न विषयों पर बहस के लिए समय निर्धारण का सुझाव देती है।

**प्रवर समिति:** यह वह समिति होती है जिसके सदस्य विशेष रूप से किसी विधेयक पर विचार करने के लिए सदन द्वारा चुने जाते हैं। इसका कार्य विधेयक की विभिन्न धाराओं पर विचार करके यदि कोई परिवर्तन आवश्यक हो वह सुझाना होता है। सदन को अपनी रिपोर्ट प्रस्तुत करने के पश्चात् समिति का अन्त हो जाता है।

**लोक लेखा समिति (पब्लिक एकाउन्ट्स कमेटी):** इसका कार्य है सरकार के वार्षिक लेखा खातों की जाँच करना और यह देखना कि सार्वजनिक धन के व्यय में विवेकशीलता और मितव्ययिता बरती गई है या नहीं।

**लोक उद्यम समिति:** हाल में, भारत सरकार के नियंत्रण और प्रबंध के अंतर्गत अनेक वैधानिक निगमों और कंपनियों की संख्या में वृद्धि हुई है। लोक उद्यम समिति ऐसे सार्वजनिक उद्यमों की रिपोर्टों और लेखा खातों की जांच करती है।

**विशेषाधिकार समिति:** जब सदन द्वारा किसी विशेषाधिकार प्रश्न को उठाने की अनुमति प्रदान कर दी जाए, तब सदन उसे अपनी विशेषाधिकार समिति को विचार के लिए सौंप सकता है। समिति विशेषाधिकार प्रश्न की जाँच कर सदन को रिपोर्ट प्रस्तुत करती है। अपनी रिपोर्ट में समिति यह स्पष्ट करती है कि विशेषाधिकार का हनन हुआ है अथवा नहीं यदि विशेषाधिकार का हनन हुआ है तो मांगे जाने पर समिति सुझाव दे सकती है कि क्या उचित कदम उठाया जाए।

**सदन का अवमान:** इसका तात्पर्य है कोई ऐसा कार्य अथवा भूल जो सदन को अपने कार्यों के निभाने में बाधा उपस्थित करे। उदाहरणतः यदि कोई व्यक्ति किसी समिति में उपस्थित रहने की आज्ञा की अवहेलना करे तो वह सदन के अवमान के लिए दण्ड का भागी हो सकता है। जिस व्यक्ति ने सदन की अवमानना की है वह क्षमा-प्रार्थना कर सकता है और यह सदन पर निर्भर करता है कि वह उसे स्वीकार करे या न करे। यदि सदन उसे दण्डित करने का निर्णय लेता है तो इस संबंध में प्रस्ताव प्रस्तुत करना होता है जिसमें कारावास की अवधि, वह स्थान या जेल जहाँ अपराधी को रखना है स्पष्ट किया जाता है। यदि अपराध गंभीर न हो तो संबंधित सदस्य को सदन द्वारा बुलाया जा सकता है। तब उसे अध्यक्ष द्वारा झिड़की दी जा सकती है या सचेत किया जा सकता है।

सदन का अवमान और विशेषाधिकार के हनन में अन्तर है। विशेषाधिकार का हनन संसद के किसी विशिष्ट अधिकार के विरुद्ध अपराध है जबकि सदन का अवमान ऐसा अपराध है जो सदन की कार्यवाही में बाधा उत्पन्न करता है। विशेषाधिकारों का हनन सदन का अवमान है। यह संभव है कि कोई व्यक्ति सदन के अवमान का दोषी हो किन्तु यह आवश्यक नहीं कि उसने सदस्यों का कोई विशिष्ट विशेषाधिकार भी भंग किया हो।

**सभा के बीच से लांघना (क्रासिंग दि फ्लोर):** जब कोई सदस्य, किसी वक्ता (जो सदन को संबोधित कर रहा है) और अध्यक्ष के बीच से चला जाए तो उसे क्रासिंग दि फ्लोर कहा जाता है। बोल रहे सदस्य और अध्यक्ष के बीच से पार करने की मनाही है क्योंकि ऐसा करना संसदीय शिष्टाचार के विरुद्ध है। इन शब्दों का एक अर्थ यह भी है कि अपनी राजनीतिक निष्ठा का परिवर्तन करना अर्थात् एक राजनीतिक दल का त्याग और दूसरे को अपनाना। दूसरे शब्दों में इसे दल-बदल भी कहते हैं।

**विभाजन (डिवीजन):** किसी विषय पर मौखिक मतदान के पश्चात् अध्यक्ष कहता है - 'मेरे विचार में हाँ वालों का बहुमत है' या 'मेरे विचार में नहीं वालों का बहुमत है।' यदि उसके विचार को कुछ सदस्यों द्वारा चुनौती दी जाए तो वह विभाजन की आज्ञा देता है ताकि मतों की सही संख्या निश्चित की जा सके। अध्यक्ष निर्देश देता है कि मतों को रिकार्ड किया जाए या तो स्वचालित मत रिकार्डर द्वारा अथवा सदस्यों द्वारा हाँ या नहीं की पर्चियां लिखकर, अथवा सदस्यों द्वारा कक्षों में मतों को रिकार्ड किया जाता है और फिर अध्यक्ष परिणाम की घोषणा करता है। इस प्रकार विभाजन मतों को पक्ष या विपक्ष में रिकार्ड करके किसी प्रश्न को निश्चित करने का साधन है।

**अपलोपन या निकालना (एक्सपेंशन):** इसका अर्थ है अध्यक्ष द्वारा सदन की कार्यवाही में से कुछ शब्दों या वाक्यों को निकाल देना। जो वाक्य या शब्द अशिष्ट या असंसदीय माने जाते हैं, अध्यक्ष उन्हें सदन के अभिलेख या रिकार्ड से हटा देने का आदेश देता है।

**वित्त विधेयक (फाइनेंस बिल):** वित्त विधेयक से हमारा अभिप्राय सरकार के उन विधेयकों से है जसे वित्तीय प्रस्तावों को कार्यान्वित करने के लिए सदन में हर वर्ष पेश किए जाते हैं। यह कर लगाने या उनमें परिवर्तन करने से संबंधित होते हैं।

**वित्तीय विधेयक (फाइनेंशल बिल्स):** वित्तीय विधेयक दो प्रकार के हाते हैं। धन विधेयक प्रथम श्रेणी में आते हैं। यह केवल लोक सभा में प्रस्तावित किये जा सकते हैं।

द्वितीय श्रेणी के विधेयक धन विधेयकों से भिन्न होते हैं। वह भारत की संचित निधि में से आकस्मिक खर्चों के प्रस्ताव होते हैं। यह दो में से किसी भी सदन में प्रस्तुत किए जा सकते हैं। ऐसे विधेयकों के उदाहरण हैं: अखिल भारतीय खादी और ग्रामोद्योग आयोग विधेयक, 1955, विदेश विनिमय नियंत्रण संशोधन (फारेन एक्सचेंज रेगुलेशन अमेंडमेंट) बिल, 1957।

**राजपत्र (गजेट):** यह सरकारी सूचना-पत्र होता है जिसमें सरकारी नियुक्तियों, कानूनी सूचनाओं, निपटानों और घोषणाओं की सूचियाँ होती हैं।

**गिलोटिन:** इसका अर्थ है सदन की कार्यवाही से संबंधित सभी शेष विषयों को, अध्यक्ष द्वारा निर्धारित समय की समाप्ति से पूर्व, सदन के मत के लिए प्रस्तुत करना। गिलोटिन समापन का ही एक रूप है। परन्तु यह प्रक्रिया अध्यक्ष द्वारा बिना किसी प्रस्ताव के प्रयोग में लायी जाती है।

**आधे-घंटे की बहस:** किसी अत्यधिक सार्वजनिक महत्व के विषय पर, जो हाल ही में पूछे गये किसी तारांकित, अतारांकित अथवा अल्प सूचना प्रश्न का विषय रहा हो और जिससे स्पष्टीकरण की पुनः आवश्यकता हो, अध्यक्ष द्वारा बहस की आज्ञा दी जा सकती है। ऐसी बहस बैठक के अंतिम तीस मिनटों में होती है।

**हीअर-हीअर :** यह एक सदन के सदस्यों द्वारा हर्ष या प्रशंसा के उद्गार हैं। बहस के दौरान सदस्य हीअर-हीअर कह सकते हैं, बशर्ते उसका संयत प्रयोग हो।

**संयुक्त बैठक:** जब राज्य सभा और लोक सभा के मध्य अन्य किसी विधेयक के विषय में मतभेद हो, तो राष्ट्रपति दोनों सदनों की संयुक्त बैठक बुलाता है। इस संयुक्त बैठक की अध्यक्षता लोक सभा का अध्यक्ष करता है।

**कानून:** अधिनियम में निहित, नियमों के संग्रह को कानून कहते हैं, जो विधेयक के रूप में दोनों सदन द्वारा पारित होता है और राष्ट्रपति द्वारा स्वीकृत होता है।

**सदन का नेता:** सदन में बहुमत दल का नेता होता है और सदन की कार्यवाही को प्रत्यक्ष और परोक्ष रूप से प्रमाणित करता है। भारत में प्रधानमंत्री जो लोक सभा में बहुसंख्या दल का नेता होता है, प्रायः इस सदन के नेता के रूप में कार्य करता है।

**विरोधी पक्ष का नेता:** सामान्यतः उस सबसे बड़े मान्यता प्राप्त विरोधी दल के, जिसकी कम से कम संख्या सदन की सदस्यता का दसवां भाग हो, नेता को विरोधी दल का नेता माना जाता है। उसे अध्यक्ष द्वारा उस रूप में मान्यता दी गई होनी चाहिए। विरोधी पक्ष का नेता सदन में विरोधी पक्ष का मान्य प्रवक्ता होता है। भारत में उसे वही स्तर प्रदान किया गया है जो कैबिनेट मंत्री का होता है।

**कक्ष (लाबी):** यह सदन से जुड़ा एक कक्ष होता है। यह सभा भवन के सन्निकट बन्द गलियारा होता है जो सभा-भवन के साथ ही समाप्त हो जाता है। लोक सभा में इस प्रकार के दो कक्ष हैं- आंतरिक कक्ष जिसे विभाजन कक्ष कहते हैं और बाह्य कक्ष। बाह्य कक्ष संसद सदस्यों, भूतपूर्व सदस्यों और प्रेस के प्रतिनिधियों द्वारा अनौपचारिक बहस और परस्पर विचार-विमर्श के लिए प्रयुक्त होता है।

**लोक सभा:** जनता के सदन को लोक सभा कहते हैं क्योंकि वह प्रत्यक्ष रूप से जनता द्वारा निर्वाचित होता है।

**संदेश:** भारतीय संविधान के प्रावधान के अन्तर्गत राष्ट्रपति संसद के किसी भी सदन को सूचना दे सकता है। ऐसी सूचना संदेश कहलाती है। राष्ट्रपति लोक सभा को संदेश अध्यक्ष द्वारा भेजता है। अध्यक्ष सदन में संदेश पढ़ता है, तत्पश्चात्, सदन संदेश में दिए गए विषयों पर विचार करता है।

उदाहरण के लिए, 1961 में भेजे गए संदेश में राष्ट्रपति ने दहेज निषेधक विधेयक, 1959 के विषय में दोनों सदनों की संयुक्त बैठक बुलाने की इच्छा प्रकट की थी।

**धन विधेयक (मनी बिल):** धन विधेयक में भारतीय संविधान में वर्णित सभी अथवा विशेष विषय से संबंधित प्रावधान होते हैं। इनमें से कुछ विषय कोई कर लगाने अथवा उनका उन्मूलन भारत की संचित निधि और आकस्मिक निधि में धन जमा करने या निकालने से संबंधित होते हैं। धन विधेयक राज्य सभा में प्रस्तावित नहीं किए जा सकते।

**प्रस्ताव (मोशन) :** इसका अर्थ है सदन के विचारार्थ और निर्णय हेतु प्रस्तुत प्रस्ताव को स्वीकार कर लेता है तब प्रस्ताव समस्त सदन का विचार अथवा इच्छा बन जाती है।

प्रस्तावों की तीन श्रेणियां होती हैं:

1. मूल प्रस्ताव
2. स्थानापन्न प्रस्ताव
3. सहायक प्रस्ताव।

1. मूल प्रस्ताव स्वयं में पूर्ण प्रस्ताव होता है जो सदन की स्वीकृति के लिए प्रस्तुत किया जाता है। इसका प्रारूप इस प्रकार तैयार किया जाता है कि सदन अपना निर्णय दे सके। राष्ट्रपति के अभिभाषण पर धन्यवाद प्रस्ताव, अविश्वास प्रस्ताव, सावर्जनिक महत्व के प्रश्न तथा काम रोको प्रस्ताव तात्त्विक प्रस्तावों के कुछ उदाहरण हैं।

2. स्थापन्न प्रस्ताव मौलिक प्रस्ताव के स्थान पर प्रस्तावित किया जाता है। प्रतिस्थापन प्रस्ताव मौलिक प्रस्ताव से उत्पन्न होता है। अतः उसे मौलिक प्रस्ताव पर बहस से पहले प्रस्तावित किया जाता है।

3. सहायक प्रस्ताव अन्य प्रस्तावों से संबंधित होता है अथवा सदन की कार्यवाहियों से उभरता है।

4. सहायक प्रस्ताव के तीन उवविभाजन होते हैं:

**(क) अनुषंगी प्रस्ताव-** इस प्रस्ताव को सभा की परंपरा में विभिन्न प्रकार की कार्यवाही चलाने का नियमित तरीका माना जाता है। उदाहरणार्थ-

1. प्रस्ताव है कि विधेयक पर विचार किया जाए।
2. प्रस्ताव है कि विधेयक को पारित किया जाए।

**(ख) अधिस्थायी प्रस्ताव**

1. यह प्रस्ताव स्वरूप में स्वतंत्र होते हुए भी किसी अन्य प्रश्न पर वाद-विवाद के दौरान प्रस्तुत किया जाता है। इसका उद्देश्य उस प्रश्न का अधिस्थापन करना होता है। सभी विलंबकारी प्रस्ताव इसी श्रेणी में आते हैं। जैसे विधेयक पर विचार करने के प्रस्ताव पर चर्चा के दौरान यह प्रस्ताव प्रस्तुत किया जाए कि विधेयक को पुनः प्रवर संयुक्त समिति को सौंप दिया जाए।

2. विधेयक पर राय जानने के लिए प्रचलित किया जाए।

## (ग) संशोधन प्रस्ताव

संशोधन किसी विधेयक, संकल्प या प्रस्ताव में अथवा उसके किसी खंड में संशोधन के लिए हो सकता है।

**अविश्वास प्रस्ताव:** मंत्रिपरिषद् में विश्वास का अभाव प्रकट करने के लिए सदन में प्रस्तुत किया जाता है।

**कटौती प्रस्ताव (कट मोशन):** यह प्रस्ताव अनुदान की माँगों पर बहस के दौरान धन राशि की माँग में कटौती के लिए प्रस्तुत किया जाता है। कटौती प्रस्ताव केवल विरोधी सदस्यों द्वारा प्रस्तावित किए जाते हैं।

**एम.पी. :** इसका अर्थ है संसद का सदस्य। संसद सदस्य अपने नामों के साथ एम.पी. प्रयुक्त कर सकते हैं।

**आर्डर, आर्डर :** सदन में व्यवस्था कायम रखने के लिए अध्यक्ष को सुनने के लिए अथवा सदन में बोल रहे व्यक्ति को सुनने के लिए अध्यक्ष इन शब्दों का प्रयोग करता है।

**अध्यादेश:** जब संसद का अधिवेशन न चल रहा हो तो राष्ट्रपति संविधान की अनुच्छेद 123 में दी गई शक्तियों का प्रयोग करते हुए अध्यादेश जारी कर सकता है। ऐसे अध्यादेश का वही प्रभाव होता है जो संसद के अधिनियम का।

**सभा पटल पर रखे गए कागज-पत्र:** इसका तात्पर्य है सदन के रिकार्ड में उल्लिखित किए जाने के उद्देश्य से सभा के पटल पर रखे गए कागज-पत्र और प्रलेख। पटल पर यह कागज-पत्र मंत्री द्वारा या किसी सदस्य द्वारा अथवा महासचिव द्वारा अध्यक्ष की आज्ञा से रखे जा सकते हैं।

**संसदीय विशेषाधिकार:** इसका तात्पर्य है दोनों सदनों और सदस्यों को विधायी शक्तियों के अतिरिक्त प्राप्त अन्य अधिकार। इन विशेषाधिकारों के बिना सदस्य अपना कार्य नहीं कर सकते। उदाहरणार्थ, भाषण की स्वतन्त्रता और अधिवेशनों के दौरान बंदी न बनाये जाने का अधिकार।

**व्यवस्था का प्रश्न:** इसका तात्पर्य है, ऐसा मुद्दा जिसका संबंध सदन की कार्यविधि के नियमों से है अथवा इसका संबंध भारतीय संविधान के उन अनुच्छेदों की व्याख्या से है जो सदन में कार्यों का नियमन करते हैं। व्यवस्था का प्रश्न अध्यक्ष का ध्यान आकर्षित करने तथा इसके द्वारा निर्णय देने के लिए उठाया जाता है। सदन में शिष्टाचार बनाए रखने से संबंधित विषय पर भी उठाया जा सकता है।

**उदाहरणतः** यदि कोई सदस्य सदन में प्याजों की माला जिसमें पोस्टर लगे हो पहन कर महंगाई का विरोध करने के लिए आए तो कोई भी सदस्य व्यवस्था का प्रश्न उठा सकता है क्योंकि हार पहनना और पोस्टर लगा कर आना सदन के नियमों के विरुद्ध है। अध्यक्ष अपना निर्णय देता है कि सदस्य प्याजों का हार पहन सकता है पर पोस्टर नहीं।

**राष्ट्रपति का अभिभाषण (प्रेसीडेन्ट्स एड्रेस):** लोक सभा में आम चुनावों के बाद उसके प्रथम अधिवेशन के आरंभ होने पर और प्रति वर्ष के प्रथम अधिवेशन के आरंभ होने पर राष्ट्रपति दोनों सदनों की संयुक्त बैठक को संबोधित करता है। उसका अभिभाषण सरकार की नीतियों का वक्तव्य होता है, अतः सदन में उस पर विचार किया जाता है।

**सत्रावासन (प्रोरोगेशन):** उसका तात्पर्य है राष्ट्रपति के आदेश द्वारा सदन के अधिवेशन की समाप्ति।

**प्रश्न:** संसदीय प्रश्न एक ऐसा प्रभावशाली साधन है जिसके द्वारा कोई सदस्य सरकार के कार्यक्रमों, नीतियों और कार्यों के संपादन के विषय में प्रमाणित और सभी जानकारी प्राप्त कर सकता है।

**प्रश्न काल:** प्रतिदिन सदन की बैठक का पहला घंटा प्रश्न काल होता है, जिसमें सदस्य प्रश्न पूछते हैं और मंत्री उसके उत्तर देते हैं। संसद में यह प्रातः 11 बजे से दोपहर 12 बजे तक होता है।

**तारांकित प्रश्न:** जो सदस्य सदन में अपने प्रश्न का मौखिक उत्तर चाहता है वह प्रश्न के सम्मुख तारे का चिन्ह अंकित कर देता है। अतः ऐसे प्रश्न को तारांकित प्रश्न कहते हैं।

**अतारांकित प्रश्न:** यह वह प्रश्न होता है जिसके लिए मौखिक उत्तर के स्थान पर लिखित उत्तर चाहिए। अतारांकित प्रश्नों के लिखित उत्तर सदन के पटल पर रखे जाते हैं।

**पूरक प्रश्न:** सदस्य किसी प्रश्न से संबंधित पूरक प्रश्न पूछ सकता है और उसके उत्तर की मांग कर सकता है। किसी वस्तु स्थिति की अधिक जानकारी प्राप्त करने के उद्देश्य से पूरक प्रश्न पूछे जाते हैं।

**अल्पकालिक सूचक प्रश्न:** सामान्तः किसी प्रश्न के उत्तर के लिए दस दिन पूर्व सूचना की जाती है। फिर भी अविलंबनीय सार्वजनिक महत्व के अति आवश्यक प्रश्न को मौखिक उत्तर के लिए अल्पकालीन सूचना पर भी पूछा जा सकता है। ऐसा प्रश्न पूछने वाले सदस्य को अल्पकालिक सूचना देने के कारण बताने होते हैं।

**गणपूर्ति (कोरम):** इसका तात्पर्य है सदन की बैठक के लिए उपस्थित सदस्यों की न्यूनतम संख्या। लोक सभा की गणपूर्ति सदस्यों की समस्त संख्या का एक-दशांश होती है।

**वाचन (रीडिंग):** कोई विधेयक तीन वाचनों अथवा तीन अवस्थाओं से गुजरता है। प्रथम वाचन का तात्पर्य विधेयक के पुरःस्थापन के लिए अनुमति लेने के लिए प्रस्ताव। दूसरे वाचन में विधेयक के सिद्धांतों पर चर्चा होती है और उसके खण्डों पर विचार होता है। तीसरे वाचन का तात्पर्य है विधेयक को पारित करने के लिए प्रस्ताव पर चर्चा।

**महासचिव:** महासचिव लोक सभा सचिवालय का सबसे बड़ा अधिकारी होता है। उसे अध्यक्ष द्वारा नियुक्त किया जाता है। वह संसदीय और प्रशासकीय कार्य करता है। वह अध्यक्ष को विभिन्न संसदीय मामलों और प्रक्रिया के संबंध में सलाह देता है।

**अधिवेशन:** संसद की बैठक प्रारंभ होने के प्रथम दिन से लेकर उसके सत्रावासन के दिन तक की अवधि को अधिवेशन कहा जाता है।

**अधीनस्थ विधान:** इसका तात्पर्य ऐसे नियम या विधि से है जिनको कानून का दर्जा प्राप्त है। यह नियम संसद द्वारा दी हुई शक्तियों का प्रयोग करते हुए किसी अधीनस्थ प्राधिकरण द्वारा बनाए जाते हैं।

**आमंत्रण (सम्मन):** राष्ट्रपति के आदेश के अंतर्गत लोक सभा के महासचिव द्वारा लोक सभा के सदस्यों को जारी किए गए सरकारी संदेश जो उन्हें सदन के अधिवेशन के आरंभ होने की तिथि, समय और स्थान की जानकारी देते हैं।

**असंसदीय शब्द (अनपार्लियामेंटी वर्ड्स):** जो शब्द और भावार्थ अभद्र हैं और बहस में प्रयोग नहीं किए जाने चाहिए, असंसदीय शब्द कहलाते हैं। इन शब्दों का प्रयोग व्यवस्था का हनन करता है और इसका प्रयोग करने वाले सदस्य को सदन से बाहर जाने का आदेश दिया जा सकता है अथवा उसका नाम पुकारा जा सकता है। जब इस प्रकार अध्यक्ष सदन के सदस्य का नाम लेता है तो सदन का नेता तत्काल प्रस्तावित करता है कि 'श्री .....(सदस्य का नाम) को सदन की सेवाओं से निलम्बित किया जाए।'

इस प्रस्ताव पर बिना बहस के तुरन्त मत लिया जाता है।

**लेखानुदान:** इसका तात्पर्य है सदन द्वारा सरकार के अनुमानित व्यय के संबंध में अग्रिम स्वीकृति देना ताकि अनुदान की मांगों और सामान्य विनियोग विधेयक पर मतदान होने तक सरकार अपना कार्य चला सके।

**सचेतक:** संसदीय शासन प्रणाली में प्रत्येक दल के कुछ अधिकारी संसद में होते हैं जिन्हें सचेतक कहा जाता है। इसका मुख्य कर्तव्य होता है महत्वपूर्ण निर्णयों के दौरान सदस्यों की उपस्थिति सुनिश्चित करना। सर्वोच्च नेतागण और सामान्य सदस्यों के मध्य सचेतक एक कड़ी का कार्य करते हैं।

**शून्य काल:** इसकी उत्पत्ति हाल में ही हुई है। यह प्रश्न काल के तुरन्त बाद प्रारंभ होता है। शून्य काल के दौरान किसी सदस्य द्वारा कोई भी विषय उठाया जा सकता है जो सदन के कार्यों में सूचीबद्ध न हो। अध्यक्ष के आदेशानुसार, शून्य काल कितनी देर तक चाहे बढ़ाया जा सकता है। शून्य काल के दौरान उठाए गये प्रश्नों का उत्तर देने के लिए सरकार बाध्य नहीं होती।



## परिशिष्ट-2

### कुछ असंसदीय माने जाने वाले शब्द और कथन

#### I. सामान्य

- |                        |                                       |
|------------------------|---------------------------------------|
| 1. चमचा, चमचागिरी      | 19. राजनैतिक गुण्डे                   |
| 2. नपुंसक              | 20. विदूषक                            |
| 3. उचक्का              | 21. सफेदपोश गुण्डे                    |
| 4. गुण्डा, गुण्डागर्दी | 22. साले                              |
| 5. चोर                 | 23. हरामखोर, हरामखोरी                 |
| 6. झुठा, झुठे          | 24. उल्लू के पट्टे                    |
| 7. सफेद झूठ            | 25. चापलूस                            |
| 8. जूतों का हार        | 26. टुच्चा                            |
| 9. डाकू, डकैत          | 27. व्यभिचारी                         |
| 10. पागल               | 28. चार-सौ-बीस (420)                  |
| 11. बकवास              | 29. भ्रष्टाचार की गंगोत्री            |
| 12. बदतमीज, बदतमीजी    | 30. हिजड़ों की जमात                   |
| 13. बदमाश, बदमाशी      | 31. उल्लू                             |
| 14. ब्लैकमेल           | 32. मूर्ख                             |
| 15. बेईमान, बेईमानी    | 33. मूर्खतापूर्ण                      |
| 16. बेशर्म             | 34. नामाकूल                           |
| 17. बेहया              | 35. गुलाम                             |
| 18. बेहूदा             | 36. झूठ का पुलन्दा (बजट भाषण से लिए)। |

#### II. सदस्यों के लिए कहे गए

- |                               |                          |
|-------------------------------|--------------------------|
| 1. बेवकूफ                     | 25. चंडाल-चौकड़ी         |
| 2. हिजड़ा                     | 26. चोर-चोर मौसेरे भाई   |
| 3. ऊटपटांग                    | 27. जानवर                |
| 4. कौवे की तरह कांव-कांव करना | 28. जूते साफ करना        |
| 5. गद्दार                     | 29. झुठों के सरदार       |
| 6. गधा                        | 30. टुकड़े खोर आदमी      |
| 7. चोर की दाढ़ी में तिनका     | 31. देशद्रोही            |
| 8. तमीज                       | 32. दिमाग में खराबी      |
| 9. दरबाजी-मसखरा               | 33. सफेद-पोश डाकू-लूटेरे |
| 10. दलाल, दलाली               | 34. ढपोर -शंख            |
| 11. दस नम्बरी                 | 35. नासमझ                |
| 12. दो कौड़ी के लोग           | 36. नीच                  |
| 13. पूंजीपतियों के दलाल       | 37. भोंपू                |
| 14. भाड़े के टट्टू            | 38. गोबर गणेश            |
| 15. रिश्वतखोर                 | 39. गेड़ों की खाल की तरह |

- |                            |                           |
|----------------------------|---------------------------|
| 16. लफंगा                  | 40. दिमाग में भूसा भरा है |
| 17. लुच्चा और हरामी        | 41. बेहुदा                |
| 18. भ्रष्टाचारी            | 42. मुंह धोकर आ           |
| 19. आप जंगली आदमी हो       | 43. हिजड़ा                |
| 20. इनको तमीज नहीं है      | 44. जबान को लगाम लगाइए    |
| 21. दिमाग गिरवी रखा हुआ है | 45. उचक्का                |
| 22. काला मुंह              | 46. चोर                   |
| 23. खुदगर्ज                | 47. बिकाऊ माल             |
| 24. खून चूसते हो           | 48. बुद्धिभ्रष्ट          |

### III. अध्यक्ष/पीठासीन व्यक्ति के लिए कहे गए

- |  |                                    |
|--|------------------------------------|
| 1. सरकार के गुर्गे                     | 9. आपको यह शोभा नहीं देता है       |
| 2. तानाशाही                            | 10. कुर्सी का लालच है              |
| 3. अध्यक्ष ने पक्षपात किया है          | 11. डिक्टेटर                       |
| 4. अध्यक्ष बिक गए हैं                  | 12. पक्षपात का रवैया               |
| 5. आप सदन का समय खराब कर रहे हैं       | 13. भेदभाव                         |
| 6. आप कुर्सी छोड़िए                    | 14. लोकतन्त्र की हत्या             |
| 7. आप पहले से अपनी राय बना कर बैठें है | 15. लोकतन्त्र की कन्न खोद रहे हैं। |
| 8. आप बैठिए और मुझे सुनिए              |                                    |

### IV. मंत्रियों के लिए कहे गए

- |                          |                          |
|--------------------------|--------------------------|
| 1. इनको शर्म आनी चाहिए   | 7. चाटुकार लोग           |
| 2. कायर                  | 8. नासमझ                 |
| 3. ढोंग                  | 9. गोबर-गणेश             |
| 4. पाखण्ड की बात करता है | 10. झूठ बोलते हैं        |
| 5. भेड़िए                | 11. निकम्मे              |
| 6. इनकी चमड़ी मोटी है    | 12. पैसा हजम कर रहे हैं। |

### V. सरकार के लिए कहे गए

- |                   |                      |
|-------------------|----------------------|
| 1. कायर और बुजदिल | 5. उल्लू बना रही है  |
| 2. निकम्मापन      | 6. गूंगी और बहरी     |
| 3. बर्बर          | 7. घुटने टेक चुकी है |
| 4. सौदेबाजी करना  | 8. बेईमान।           |

### VI. सदन के लिए कहे गए

1. तमाशा
2. भाजी बाजार।

## परिशिष्ट-3

### दिल्ली संघ राज्य क्षेत्र में मान्यता प्राप्त शिक्षण संस्थाओं के लिए युवा संसद प्रतियोगिता योजना

#### नियम - विनियम

भारत सरकार  
संसदीय कार्य मंत्रालय  
नई दिल्ली

#### 1. युवा संसद का उद्देश्य

लोकतंत्र की जड़ों को मजबूत करने, अनुशासन की स्वस्थ आदतों को मन में बैठाने, दूसरों के विचारों के प्रति उदारता और संसद के कार्यकरण से विद्यार्थी समुदाय को कुछ जानकारी कराने के विचार से संसदीय कार्य मंत्रालय ने, अखिल भारतीय सचेतक सम्मेलन की एक सिफारिश के अनुसरण में, दिल्ली में मान्यता प्राप्त ऐसी शिक्षण संस्थाओं की जो इससे सम्मिलित होना चाहे, युवा संसद की एक वार्षिक प्रतियोगिता आयोजित करने का निर्णय किया है।

#### 2. प्रतियोगिता में प्रवेश की योग्यता

दिल्ली संघ राज्य क्षेत्र में सरकार, नगर पालिका और अस्थानीय प्राधिकरण अथवा न्यास और निजी धर्मार्थ संस्थाओं द्वारा संचालित लड़के और लड़कियों की मान्यता प्राप्त सभी उच्चतर माध्यमिक शिक्षण संस्थाएँ इस प्रतियोगिता में भाग ले सकती हैं। उन्हें प्रतियोगिता में भाग लेने की सूचना शिक्षा निदेशक के द्वारा अथवा सीधे ही, प्रति वर्ष निर्दिष्ट तारीख तक संसदीय कार्य मंत्रालय के पास भेज देनी चाहिए।

#### 3. अवधि जिसके दौरान युवा संसद प्रतियोगिता आयोजित की जाएगी

युवा संसद प्रतियोगिता प्रति वर्ष आयोजित की जाएगी। प्रतियोगिता का विस्तृत कार्यक्रम संसदीय कार्य मंत्रालय द्वारा तैयार किया जाएगा और उसे प्रतियोगिता शुरू होने से पर्याप्त समय पूर्व ही, प्रतियोगिता में भाग लेने वाली संस्थाओं को परिचालित कर दिया जाएगा।

#### 4. युवा संसद में सम्मिलित होने वालों की संख्या

यद्यपि युवा संसद का गठन करने के लिए व्यक्तियों की कोई संख्या सीमित नहीं है तो भी यह वांछनीय होगा कि एक बैठक की अवधि कुछ सीमित होनी चाहिए। इसका स्वाभाविक अभिप्राय यह होगा कि

भाग लेने वाले बहुत से व्यक्तियों की भूमिका केवल बैठे रहने की ही होगी और उन्हें भाषण देने के लिए नहीं कहा जाएगा।

#### 5. युवा संसद अधिवेशन की अवधि

युवा संसद की बैठक की अवधि एक घंटे से अधिक की नहीं होनी चाहिए। इस समय में से लगभग 10 मिनट प्रश्न काल के लिए रखने चाहिए।

#### 6. युवा संसद में चर्चा का विषय

प्रश्न और उत्तर अथवा अन्य चर्चा के लिए किन्हीं विशेष विषयों को निर्दिष्ट करने का प्रस्ताव नहीं है। तद्विषय, यह अभीष्ट होगा कि युवा संसद में उठाए गए मामले कल्याणकारी गतिविधियों, देश की सुरक्षा, सामाजिक न्याय, सामाजिक सुधार, आर्थिक विकास साम्प्रदायिक मेल-मिलाप, स्वास्थ्य, विद्यार्थी वर्ग में अनुशासन आदि विषयों से संबंधित होने चाहिए।

#### 7. भाषा

प्रतियोगिता में भाग लेने वाले अपनी इच्छानुसार हिन्दी अथवा अंग्रेजी में भाषण कर सकते हैं।

#### 8. युवा संसद का स्थान

प्रत्येक संस्था, युवा संसद बैठक, अपने ही भवन अथवा अपनी इच्छानुसार किसी अन्य स्थान पर करेगी।

#### 9. पुरस्कार

पुरस्कार निम्नलिखित होंगे :-

1. शील्ड संसदीय शील्ड है।
2. एक क्षेत्रीय ट्राफी जो उस क्षेत्र के अन्तर्गत स्कूलों द्वारा किए गए अभिनय में प्राप्त अंको के आधार पर दी जाएगी।
3. प्रतियोगिता के योग्य अभिनय के लिए संख्या के आधार पर संस्थाओं के लिए ट्राफियां।
4. प्रतियोगिता में प्रवेश करने वाली नई संस्थाओं में प्रथम संस्था के लिए ट्राफी।
5. प्रत्येक संस्था में चुने कुछ अभिनेताओं के लिए मैडल/कप/पुस्तकों के व्यक्तिगत दक्षता पुरस्कार।

शील्ड एक रनिंग शील्ड होगी जो प्रतियोगिता में प्रथम आने वाली संस्था के पास एक वर्ष के लिए रहेगी। तथापि यदि कोई संस्था इस शील्ड को लगातार तीन वर्षों तक जीतती रहे तो यह शील्ड उस संस्था के पास स्थायी रूप से रहेगी।

एक प्रमाण-पत्र जैसा कि पृष्ठ 45 पर दिया है प्रतियोगिता में भाग लेने वाली संस्थाओं को प्रदान किया जाएगा।

पृष्ठ 45 पर दर्शाए अनुसार एक प्रमाण-पत्र उन सब विद्यार्थियों को प्रदान किया जाएगा जो प्रतियोगिता में केवल व्यक्तिगत दक्षता पुरस्कार विजेता होंगे।

#### 10. निर्णायकों की समितियां

निर्णायकों की समितियों का गठन संसदीय कार्य मंत्रालय करेगा जिसमें सामान्यतः एक संसद सदस्य अथवा एक भूतपूर्व संसद सदस्य, संसदीय कार्य मंत्रालय का एक अधिकारी और शिक्षा निदेशालय, दिल्ली प्रशासन का एक अधिकारी होगा।

#### 11. योग्यता सूची को तैयार करने के लिए तथ्य

निर्णायकों की समिति संस्थाओं के अभिनय का निर्धारण करते समय निम्नलिखित बातों को ध्यान में रखेगी :-

	<u>अंक</u>
(1) अनुशासन और शिष्टाचार	10
(2) संसदीय प्रक्रिया का पालन	20
(3) प्रश्नों और अनुपूरक प्रश्नों के लिए विषय चयन और उसके उत्तर, भाषणों की गुणवत्ता	20
(4) वाद-विवाद के लिए विषय चयन	10
(5) भाषण देने का ढंग या गुणवत्ता, वाद-विवाद का स्तर	30
(6) कुल मिलाकर अभिनय का सामान्य निर्धारण	10
	<hr/>
	100
	<hr/>

#### 12. अभिनय का पुनः प्रदर्शन

प्रथम पुरस्कार विजेता संस्था को संसदीय कार्य मंत्रालय द्वारा निश्चित किए गए स्थान पर अभिनय का पुनः प्रदर्शन करने के लिए कहा जाएगा। अभिनय के समय जनता और अन्य अतिथियों को आमंत्रित किया जाएगा। अभिनय का कार्यक्रम संसदीय कार्य मंत्रालय द्वारा तैयार किया जाएगा और उसकी सूचना काफी समय पहले उस संस्था को दे दी जाएगी।

#### 13. पुरस्कार वितरण

पुरस्कार वितरण समारोह के लिए स्थान और तारीख का निश्चय संसदीय कार्य मंत्रालय करेगा। पुरस्कार वितरण गण्यमान्य व्यक्ति द्वारा किया जाएगा। पुरस्कार विजेताओं, भाग लेने वाले तथा ऐसी अन्य संस्थाओं जिन्हें आवश्यक समझा जाएगा, को निमंत्रण-पत्र संसदीय कार्य मंत्रालय द्वारा भेजे जाएंगे।

भारत सरकार  
संसदीय कार्य मंत्रालय

'युवा संसद' प्रतियोगिता

प्रमाणित किया जाता है कि .....ने वर्ष ..... में  
हुई 'युवा संसद' प्रतियोगिता में भाग लिया।

नई दिल्ली

सचिव  
संसदीय कार्य मंत्रालय

भारत सरकार  
संसदीय कार्य मंत्रालय

'युवा संसद' प्रतियोगिता

प्रमाणित किया जाता है कि ..... (नाम)  
कक्षा..... (विद्यालय) नई दिल्ली/दिल्ली, के विद्यार्थी  
को वर्ष.....में हुई 'युवा संसद' प्रतियोगिता में उनके सराहनीय अभिनय के लिए योग्यता  
पुरस्कार प्रदान किया गया।

नई दिल्ली

सचिव  
संसदीय कार्य मंत्रालय

## केन्द्रीय विद्यालयों

के लिए

### युवा संसद प्रतियोगिता योजना

नियम-विनियम

भारत सरकार  
संसदीय कार्य मंत्रालय  
नई दिल्ली

#### 1. युवा संसद का उद्देश्य

प्रजातन्त्र की जड़ों को मजबूत करने, अनुशासन की स्वस्थ आदतों को डालने, दूसरों के विचारों के प्रति उदारता तथा विद्यार्थीवर्ग को संसद के कार्यचालन की कुछ जानकारी कराने के उद्देश्य से केन्द्रीय विद्यालय संगठन के परामर्श से संसदीय कार्य मंत्रालय ने केन्द्रीय विद्यालयों में युवा संसद प्रतियोगिता प्रारंभ करने तथा केन्द्रीय विद्यालयों की युवा संसद की एक वार्षिक प्रतियोगिता आयोजित करने का निर्णय लिया है।

#### 2. प्रतियोगिता में प्रवेश के लिए योग्यता

यह योजना देश के सभी केन्द्रीय विद्यालयों पर लागू होगी और प्रारम्भ में जिन स्टेशनों//शिक्षा जिलों में 5 अथवा इससे अधिक केन्द्रीय विद्यालय हैं, इस प्रतियोगिता में भाग लेंगे।

प्रतियोगिता में भाग लेने वाले विद्यालयों का चयन केन्द्रीय विद्यालय संगठन द्वारा किया जाएगा और उसकी सूचना संसदीय कार्य मंत्रालय को दी जाएगी।

प्रत्येक वर्ष प्रतियोगिता में भाग लेने वाले विद्यालयों की संख्या के बारे में निर्णय संसदीय कार्य मंत्रालय के परामर्श के लिया जाएगा।

#### 3. समयावधि जिसके दौरान प्रतियोगिता आयोजित की जाएगी

केन्द्रीय विद्यालयों के लिए युवा संसद प्रतियोगिता का प्रति वर्ष आयोजन उस समयावधि के दौरान किया जाएगा जो संगठन प्राधिकारियों तथा संसदीय कार्य मंत्रालय द्वारा सुविधाजनक समझी जाए।

#### 4. युवा संसद की बैठक की अवधि

युवा संसद की बैठक की अवधि एक घंटे से अधिक की नहीं होनी चाहिए। इसमें से 10-12 मिनट प्रश्नों पर लगाए जाएं और शेष समय विधेयको, प्रस्तावों अथवा संकल्पों आदि पर चर्चा करने पर लगाया जाए।

## 5. युवा संसद में चर्चा के लिए विषय

यह वांछनीय होगा कि युवा संसद में उठाए गए विषय कल्याणकारी गतिविधियों, देश की रक्षा, सामाजिक न्याय, सामाजिक सुधार, आर्थिक विकास, साम्प्रदायिक सद्भाव, स्वास्थ्य, विद्यार्थी अनुशासन आदि से संबंधित हों। भाषणों में राजनीतिक नेताओं/व्यक्तियों आदि पर आक्षेप करने वाली प्रत्यक्ष अथवा अप्रत्यक्ष टिप्पणियां नहीं की जानी चाहिए।

## 6. भाषा

प्रतियोगिता में भाग लेने वाले इच्छानुसार अंग्रेजी अथवा हिन्दी में भाषण कर सकते हैं।

## 7. युवा संसद की बैठक का स्थान

प्रत्येक संस्थान को साधारणतया युवा संसद की बैठक अपने ही परिसर में करनी चाहिए।

## 8. निर्णायकों की समिति

संसदीय कार्य मंत्रालय द्वारा निर्णायकों की समिति का गठन किया जाएगा। इसके सदस्य होंगे :-

1. संसद सदस्य/पूतपूर्व-संसद सदस्य
2. संसदीय कार्य मंत्रालय का एक अधिकारी और
3. केन्द्रीय विद्यालय संगठन का एक अधिकारी।

## 9. यात्रा भत्ता/ दैनिक भत्ता

संसद सदस्य और भूतपूर्व-संसद सदस्य जो निर्णायकों के रूप में कार्य करेंगे उनका यात्रा भत्ता/दैनिक भत्ता उनको वर्तमान लागू नियमों एवं विनियमों के अनुसार संसदीय कार्य मंत्रालय द्वारा वहन किया जाएगा।

## 10. योग्यता सूची तैयार करने के लिए मापदण्ड

संस्थान के अभिनय को आंकते समय निर्णायकों की समिति निम्नलिखित बातों को ध्यान में रखेगी :

	अंक
1. अनुशासन एवं मर्यादा	10
2. संसदीय प्रक्रियाओं का पालन	20
3. प्रश्नों एवं अनुपूरक प्रश्नों के लिए विषयों का चयन और उनके उत्तर की गुणता	20
4. वाद-विवाद के लिए विषयों का चयन	10
5. दिए गए भाषणों की गुणता	30
6. सम्पूर्ण अभिनय का सामान्य मूल्यांकन	10
	<u>100</u>

## 11. पुरस्कार



निम्नलिखित पुरस्कार दिए जायेंगे

- (क) चल वैजयन्ती (रनिंग शील्ड) : प्रतियोगिता में भाग लेने वाले विद्यालयों के सर्वश्रेष्ठ निर्णीत केन्द्रीय विद्यालय को एक चल वैजयन्ती प्रदान की जाएगी। यदि कोई विशिष्ट संस्थान तीन वर्ष तक लगातार इस शील्ड को जीतता रहे तो वह शील्ड उस संस्थान के पास स्थायी रूप से रहेगी।
- (ख) ट्राफी : विशिष्ट स्टेशनो/जिलों में भाग लेने वाले विद्यालयों में निर्णीत सर्वश्रेष्ठ केन्द्रीय विद्यालयों को एक-एक ट्राफी प्रदान की जाएगी। ये ट्राफियां विजेता संस्थानों के पास स्थायी रूप से रहेंगी।
- (ग) संसदीय कार्य मंत्रालय द्वारा प्रशंसनीय अभिनय के लिए भी संस्थानों को ट्राफियां प्रदान की जायेंगी।
- (घ) प्रतियोगिता में भाग लेने वाले प्रत्येक विद्यालय के चार विद्यार्थियों को अलंकार (मेडल)/कप/पुस्तकों के रूप में व्यक्तिगत योग्यता पुरस्कार भी दिए जायेंगे।

## 12. प्रमाण-पत्र

प्रतियोगिता में भाग लेने वाले प्रत्येक संस्थान को पृष्ठ 50 पर दिखाए गए रूप में एक प्रमाण-पत्र प्रदान किया जाएगा।

प्रतियोगिता में व्यक्तिगत योग्यता पुरस्कार प्राप्त करने वाले प्रत्येक विद्यार्थी को पृष्ठ 50 पर दिखाए गए रूप में एक प्रमाण-पत्र प्रदान किया जाएगा।

## 13. अभिनय का पुनः प्रदर्शन एवं पुरस्कार वितरण

स्टेशनो/जिलों के प्रतियोगिता में भाग लेने वाले सभी विद्यालयों में सर्वश्रेष्ठ निर्णीत विद्यालय, उन स्टेशन पर जहां वह स्थित है, अभिनय का पुनःप्रदर्शन करेगा। इस समारोह में संसदीय कार्य मंत्रालय द्वारा विद्यालय को चल वैजयन्ती (रनिंग शील्ड) प्रदान की जाएगी। इस समारोह की तारीख एवं स्थान का निर्धारण केन्द्रीय संसदीय कार्य मंत्रालय करेगा। पुरस्कारों का वितरण उच्च पदाधिकारी द्वारा किया जाएगा। अति-विशिष्ट (वी.आई.पी.) और अन्य व्यक्तियों को निमन्त्रण केन्द्रीय संसदीय कार्य मंत्रालय द्वारा जारी किए जायेंगे जो कि इस समारोह का सम्पूर्ण व्यय उठाएगा अर्थात :-

### व्यय

- (क) हाल/शामियाने का किराया।
- (ख) बिजली एवं बैठने की व्यवस्था।
- (ग) निमन्त्रण पत्रों की छपाई।
- (घ) डाक खर्च एवं लेखन सामग्री।
- (ङ) जलपान और
- (च) अन्य फुटकर खर्च।

14. केन्द्रीय विद्यालय संगठन द्वारा सहायता

केन्द्रीय विद्यालय संगठन निम्न प्रकार की आवश्यक सहायता प्रदान करेगा :-

- (1) अंन्तिम पुनः अभिनय प्रदर्शन के लिए उपयुक्त आडिटोरियम आदि उपलब्ध कराने में सहायता।
- (2) समारोह का आयोजन करने में सभी सम्भव सहायता।
- (3) उन अधिकारियों/संसद सदस्यों के ठहरने/खाने-पीने आदि की व्यवस्था करना जो अभिनय का मूल्यांकन करने और संस्थानों को प्रशिक्षण देने के लिए जाएंगे।

भारत सरकार

संसदीय कार्य मंत्रालय

केन्द्रीय विद्यालयों के लिए 'युवा संसद' प्रतियोगिता

प्रमाणित किया जाता है कि..... ने वर्ष..... में हुई  
'युवा संसद' प्रतियोगिता में भाग लिया।

नई दिल्ली

सचिव  
संसदीय कार्य मंत्रालय

भारत सरकार

संसदीय कार्य मंत्रालय

केन्द्रीय विद्यालयों के लिए 'युवा संसद' प्रतियोगिता

प्रमाणित किया जाता है कि.....(नाम)  
कक्षा..... (विद्यालय) के विद्यार्थी को वर्ष..... में हुई  
'युवा संसद' प्रतियोगिता में उसके सराहनीय अभिनय के लिए योग्यता पुरस्कार प्रदान किया गया।

नई दिल्ली

सचिव  
संसदीय कार्य मंत्रालय

परिशिष्ट -4

कार्य-सूची और मौखिक उत्तरों के लिए  
प्रश्नों की सूची

युवा संसद  
क ख ग विद्यालय, नई दिल्ली

कार्य-सूची  
अगस्त 18, 1980

**शपथ ग्रहण**

1. नव निर्वाचित सदस्य संविधान के प्रति निष्ठा की निर्धारित शपथ लेंगे और सदन में स्थान ग्रहण करेंगे।

**निधन संबंधी उल्लेख**

2. श्री राम मोहन भूतपूर्व युवा संसद सदस्य के निधन के संदर्भ में शोक प्रस्ताव।

**प्रश्न**

3. पृथक सूची में सम्मिलित प्रश्न पूछने हैं और उनके उत्तर देने हैं।

**पटल (मेज) पर रखे जाने वाले कागज-पत्र**

4. श्री अजय गुप्ता (सूचना और प्रसारण मंत्री) सदन के पटल पर आकाशवाणी और दूरदर्शन के लिए स्वायत्तता संबंधी कार्यान्वयन समूह की रिपोर्ट की प्रति (हिन्दी और अंग्रेजी अनुवाद) रखेंगे।

**ध्यानार्कषण**

5. (i) श्री कल्याण (ii) कु. मनीशी (iii) कु. हरमिन्दर कौर 'प्रधानमंत्री' का ध्यान भारत की परमाणु नीति की ओर आकर्षित करेंगे।

**पुरःस्थापित होने वाला विधेयक**

6. श्री आर. अरविन्द, 'वित्त मंत्री' 'प्रबंध कर्मचारियों के वेतन में कमी विधेयक' में संशोधन करने के लिए एक विधेयक को पुरःस्थापित करने के लिए सदन की अनुमति के लिए प्रस्ताव करेंगे।

नई दिल्ली

नवीन कुमार  
सचिव

अगस्त 18, 1980

मौखिक उत्तरो के लिए प्रश्नों की सूची  
कुल प्रश्न संख्या - 6

(प्रधानमंत्री, कानून और न्याय मंत्री, गृह मंत्री, विदेश मंत्री, स्वास्थ्य मंत्री, निर्माण और आवास मंत्री)

\*201. कु. गायत्री

क्या माननीय कानून और न्याय मंत्री यह बताने की कृपा करेंगे कि:

(क) क्या आठवें लोक सभा चुनावों के बहुत से योग्य मतदाताओं के नाम मतदाता सूचियों में शामिल नहीं थे ?

(ख) यदि हां, तो इन भूलों के लिए उत्तरदायी तत्व कौन से थे ? और

(ग) ऐसी घटनाओं की भविष्य में पुनरावृत्ति न होने देने के लिए सरकार क्या कदम उठाने की सोच रही है ?

\*202. श्री संजय अग्रवाल

क्या विदेश मंत्री यह बताने की कृपा करेंगे कि :

(क) क्या सरकार को मालूम है कि पाकिस्तान, अमरीका से बहुत बड़ी मात्रा में सैनिक सहायता प्राप्त कर रहा है?

(ख) यदि हां, तो राष्ट्रीय सुरक्षा को सशक्त बनाने के लिए सरकार ने क्या कदम उठाए हैं।

\*203. कु. नीरजा

क्या माननीय गृह मंत्री यह बताने की कृपा करेंगे कि :

(क) समस्त देश में कानून और व्यवस्था की बिगड़ती हुई स्थिति को नियंत्रित करने के लिए क्या कदम उठाए गए हैं ? और

(ख) लोगों की सुरक्षा के निरन्तर संकटमय होते हुए भी राजधानी में कानून और व्यवस्था की स्थिति को नियंत्रण में क्यों नहीं लाया गया है?

\*204. कु.गुरप्रीत

क्या माननीय स्वास्थ्य और समाज कल्याण मंत्री यह बताने की कृपा करेंगे कि :

(क) क्या यह सत्य है कि स्वास्थ्य बजट का 60% शहरी जनसंख्या पर व्यय होता है, यद्यपि यह भारत की जनसंख्या का केवल 20% है? और

(ख) समस्त देश में धन के समान वितरण के लिए सरकार क्या कदम उठाने की सोच रही है ?

\*205. कु. रेणु कोहली

क्या माननीय प्रधानमंत्री यह बताने की कृपा करेंगे कि :

(क) तारापुर परमाणु संयंत्र के लिए अमेरिका से यूरेनियम प्राप्त करने के लिए सरकार ने क्या कदम उठाए हैं? और

(ख) क्या दोनों देशों के मध्य यूरेनियम की पूर्ति के संबंध में मतभेद हैं?

\*206. कु. प्रवीण चौहान

क्या माननीय निर्माण और आवास मंत्री यह बताने की कृपा करेंगे कि :

- (क) इस वर्ष दिल्ली विकास प्राधिकरण (डी डी ए) ने अपनी विभिन्न योजनाओं के अन्तर्गत कितने मकान बनाए हैं? और
- (ख) सरकार द्वारा दिल्ली की आवास समस्या किस सीमा तक हल की गई है?

नई दिल्ली

नवीन कुमार  
सचिव

कार्य - सूची  
18 अगस्त, 1980

**शपथ ग्रहण अथवा प्रतिज्ञान करना**

1. वे सदस्य जिन्होंने पहले शपथ ग्रहण नहीं की व संविधान के प्रति निष्ठा व्यक्त नहीं की, वे ऐसा करके सदन में अपना स्थान ग्रहण करेंगे।

**प्रश्न**

2. पृथक सूची में दिए गए प्रश्न पूछे जाएंगे और उनके उत्तर दिए जाएंगे।

**पटल (मेज) पर प्रस्तुत किए जाने वाले कागज-पत्र**

3. कु. वीना रामाकृष्ण (शिक्षा और संस्कृति मंत्री) भारत के राजपत्र, दिनांक 6 मार्च, 1979, सूचना संख्या जी.एस.आर. 16, विश्वविद्यालय अनुदान आयोग के अधिनियम, 1956 के भाग 25 के उप भाग (3) के अंतर्गत प्रमाणित, विश्वविद्यालय अनुदान आयोग (सदस्यों की अयोग्यताएं, सेवानिवृत्ति और सेवा की शर्तें) (द्वितीय संशोधन) नियम, 1978 (हिन्दी/अंग्रेजी अनुवाद) सदन के पटल पर रखेंगे।
4. कु. मधु (उद्योग मंत्री) कम्पनी अधिनियम, 1956 के भाग 619 ए के उपभाग (1) के अन्तर्गत भिन्न कागज-पत्रों (हिन्दी व अंग्रेजी अनुवाद) की प्रतियां सदन के पटल पर रखेंगी।
  - (i) सदन और सहायक यांत्रिक निगम लि. दुर्गापुर के कार्याकरण 1977-78 की सरकारी समीक्षा।
  - (ii) सदन और सहायक यांत्रिक निगम, लि. दुर्गापुर 1977-78 की वार्षिक रिपोर्ट परीक्षण और नियंत्रक महालेखा परीक्षक का उस संबंध में लेखा और टिप्पणियां।

**ध्यानाकर्षण**

5. श्री अजय कुमार दुआ देश में बिजली की कमी से उत्पन्न गंभीर स्थिति पर ऊर्जा मंत्री का ध्यान आकर्षित करेंगे।

**अल्पकालिक बहस**

6. कु. आर. सरोज प्रस्तावित करेंगी 'कि अंतर्राष्ट्रीय बाल वर्ष में संयुक्त राष्ट्र के प्रस्ताव में वर्णित बच्चों के अधिकारों के प्रति भारत सरकार की नीति पर विचार किया जाए।'

24 सितम्बर, 1980

मौखिक उत्तरों के लिए प्रश्नों की सूची  
कुल प्रश्न संख्या - 7

(प्रधानमंत्री, शिक्षा तथा संस्कृति, उद्योग, रक्षा, विदेश मामलों, निर्माण और अवास मंत्री)

\*501. कु. आर. जयश्री

क्या माननीय प्रधानमंत्री यह बताने की कृपा करेंगे कि :

- (क) बहुचर्चित रॉलिंग योजना अवधारणा की मुख्य विशेषताएं क्या हैं?
- (ख) ऐसी योजना के द्वारा सरकार वास्तव में क्या प्राप्त करना चाहती है।

\*502. श्री अजय कुमार दुआ

क्या माननीय शिक्षा और संस्कृति मंत्री यह बताने की कृपा करेंगे कि:

- (क) राष्ट्रीय प्रौढ़ शिक्षा कार्यक्रम को सफल बनाने के लिए सरकार ने क्या कदम उठाए हैं? तथा
- (ख) क्या इस कार्यक्रम पर किए गए भारी खर्च से प्रारम्भिक शिक्षा की प्रगति पर प्रभाव नहीं पड़ेगा?

\*503. श्री रमेश शर्मा

क्या माननीय उद्योग मंत्री यह बताने की कृपा करेंगे कि :

- (क) क्या सरकार वी एच ई एस सीमन्स के 15 वर्षीय सहयोग समझौते की स्वीकृति देने को तत्पर है जिसके अन्तर्गत बी एच ई एल की उन सभी वस्तुओं पर 1.8% रायल्टी देनी होगी जो समझौते के अन्तर्गत उत्पादित होगी?
- (ख) क्या ऐसा सहयोग समझौता भविष्य में विद्युत अभियांत्रिकी के क्षेत्र में भी लागू होगा?

\*504. श्री गिरीश चन्द्र

क्या माननीय उद्योग मंत्री यह बताने की कृपा करेंगे कि:

- (क) क्या यह सत्य है कि पिछले वर्ष की अपेक्षा हर वर्ष छपाई के कागज की कीमतों में 50% की वृद्धि हुई है?
- (ख) क्या इसके कारण पुस्तकों की कीमतों में भी काफी वृद्धि हुई है? तथा
- (ग) क्या सरकार स्थिति में सुधार के कुछ उपाय सोच रही है? यदि हाँ तो उसका विवरण दें।

\*505. श्री मुरली परमेश्वरन

क्या माननीय रक्षा मंत्री यह बताने की कृपा करेंगे कि:

- (क) जैगुआर विमान कम करने का निश्चय लेते समय किन-किन कारणों पर विचार किया गया था?
- (ख) फ्रांसीसी मिराज और स्वीडिश विमान से जैगुआर विमान किस प्रकार श्रेष्ठ है? तथा
- (ग) भारत में सर्वप्रथम जैगुआर कब आए थे?



\*506. श्री टी.एस.शर्मा

क्या माननीय विदेश मंत्री यह बताने की कृपा करेंगे कि:

- (क) क्या सरकार को ज्ञात है कि द्वितीय अमेरिकी विमान वाहक और युद्ध पोत हिंद महासागर में आए हैं जिसके परिणामस्वरूप इस क्षेत्र में अमेरिकी जंगी जहाजों का 1973-74 के तेल संकट के बाद सर्वाधिक जमाव हुआ है?
- (ख) क्या अमेरिका, चीन, सऊदी अरेबिया, पाकिस्तान और बंगला देश के साथ मिलकर एक नया सैनिक गुट बनाने का विचार कर रहा है, और
- (ग) यदि हां, तो इस विषय में भारत का क्या रवैया होगा?

\*507. श्री टी.एस.शर्मा

क्या माननीय निर्माण और आवास मंत्री यह बताने की कृपा करेंगे कि :

- (क) राजधानी में कई दिनों तक लगातार पानी उपलब्ध क्यों नहीं हुआ? और
- (ख) क्या यह उन हड़ताली कर्मचारियों के कारण हुआ जो एक ऐसे मजदूर संघ के सदस्य हैं जिसे शासक दल से एक वर्ग विशेष का समर्थन प्राप्त था?

मद्रास

सी एस शेखर  
सचिव

युवा संसद  
क ख ग विद्यालय, जयपुर

कार्य-सूची  
19 अगस्त, 1980

### शपथ ग्रहण अथवा प्रतिज्ञान करना

1. के सदस्य जिन्होंने पहले शपथ ग्रहण नहीं की व संविधान के प्रति निष्ठा व्यक्त नहीं की वे ऐसा करके सदन में अपना स्थान ग्रहण करेंगे।

### निधन संबंधी उल्लेख

2. श्री रामविलास शर्मा, सदस्य युवा संसद के निधान पर निधन संबंधी उल्लेख।

### प्रश्न

3. पूछे जाने वाले प्रश्न पृथक सूची में दिए गए हैं।

### सभा पटल पर रखे जाने वाले कागज-पत्र

4. (i) सूचना और प्रसारण मंत्री सदन के पटल पर आकाशवाणी और दूरदर्शन की रिपोर्ट (खण्ड I और II) की प्रति रखेंगे।  
(ii) श्रम मंत्री सदन के पटल पर कर्मचारी भविष्य निधि और अन्य प्रवाधान अधिनियम, 1952 के भाग 7 के उप-भाग 2 के अंतर्गत, भारत के राजपत्र की सूचना संख्या जी एस आर 201 के प्रमाणित कर्मचारियों के परिवार (संशोधन) योजना 1979 (हिन्दी और अंग्रेजी अनुवाद) की प्रति रखेंगे।

### ध्यानाकर्षण

श्री सुदेश कुमार कृषि मंत्री का ध्यान देश में चीनी की निरंतर बढ़ती हुई कीमतों की ओर आकर्षित करेंगे।

### विधायी कार्य प्रस्ताव हेतु विधेयक

श्री अंजन कुमार (शिक्षा मंत्री) बाल श्रम कल्याण विधेयक, 1980 को पुरःस्थापित करने के लिए सदन की अनुमति के लिए प्रस्ताव करेंगे।

**गैर-सरकारी सदस्यों के संकल्प**

श्री हरि प्रसाद निम्नलिखित संकल्प पेश करेंगे :-

'सदन के मत में मताधिकार की आयु 21 वर्ष से घटाकर 18 वर्ष कर देनी चाहिए।'

जयपुर

सचिव

19 अगस्त, 1980

मौखिक उत्तरों के लिए प्रश्नों की सूची  
कुल प्रश्न संख्या - 5

- \*501. श्री सुशील कुमार  
क्या माननीय गृह मंत्री यह बताने की कृपा करेंगे कि :
- (क) क्या यह सच है कि दिल्ली में पिछले दो वर्षों में शान्ति और व्यवस्था की स्थिति निरन्तर बिगड़ती जा रही है?
- (ख) यदि हाँ तो नागरिकों की जान तथा माल की रक्षा हेतु सरकार ने क्या ठोस कदम उठाए हैं? तथा
- (ग) शान्ति और व्यवस्था बनाए रखने में जो कि सरकार का प्राथमिक कर्तव्य है सरकार की असफलता का मुख्य कारण क्या है?
- \*502. श्री हरि प्रसाद  
क्या माननीय शिक्षा और संस्कृति मंत्री यह बताने की कृपा करेंगे कि :
- (क) क्या यह सच है कि सत्ताधारी दल ने चुनाव से पूर्व अपने चुनाव घोषणा-पत्र में पब्लिक स्कूलों को समाप्त करने का वायदा किया था? तथा
- (ख) यदि हाँ तो सरकार ने अपने इस वायदे को पूरा करने की दिशा में क्या कदम उठाए हैं?
- \*503. माधव प्रसाद  
क्या माननीय वित्त मंत्री यह बताने की कृपा करेंगे कि :
- (क) गत वर्षों की अपेक्षा अनिवार्य वस्तुओं की कीमतें दिन पर दिन बढ़ती जा रही हैं ऐसा क्यों?
- (ख) सरकार ने बढ़ती हुई महंगाई को कम करने के लिए क्या प्रत्यन किए हैं? तथा
- (ग) जमाखोरों एवं मिलावट करने वालों के विरुद्ध सरकार ने क्या कदम उठाए हैं?
- \*504. श्री रामाकान्त  
क्या ऊर्जा मंत्री यह बताने की कृपा करेंगे कि :
- (क) पिछले कई महीनों से दिल्ली में लगातार बिजली की कटौती की जा रही है ऐसा क्यों ? तथा
- (ख) यह देखा गया है कि यह बिजली की कटौती प्रायः शाम के समय ही होती है जिससे बच्चों की पढ़ाई की बहुत हानि होती है। इस संबंध में सरकार क्या कदम उठा रही है?
- \*505 कु. आशा नैयर  
क्या रक्षा मंत्री यह बताने की कृपा करेंगे कि :
- (क) क्या यह सच है कि पाकिस्तान तथा बंगला देश की ओर से समय-समय पर सीमाओं पर गोलाबारी होती रहती है?
- (ख) क्या यह भी सच है कि पाकिस्तान तथा बंगला देश ने हाल में अपनी ओर सीमा पर सैनिक जमाव किया है? और
- (ग) यदि हां, तो देश की सुरक्षा के लिए सरकार ने क्या कदम उठाए हैं?

## कुछ और प्रश्न

- \*1. क्या माननीय मानव संसाधन विकास मंत्री यह बताने की कृपा करेंगे कि :
- (क) राजधानी में कितने स्कूलों में बच्चों के बैठने के लिए कोई फर्नीचर नहीं है?
  - (ख) यह स्थिति कितने वर्षों से चली आ रही है? तथा
  - (ग) क्या सरकार का इरादा यह है कि राजधानी में गुरुकुल व्यवस्था पुनः स्थापित कर कक्षाओं को पेड़ों के नीचे लगवाया जाएगा?
- \*2. क्या माननीय यातायात मंत्री यह बताने की कृपा करेंगे कि :
- (क) क्या राजधानी की मिनी बसों में यात्रियों की संख्या की अधिकतम सीमा है? तथा
  - (ख) यदि सीमा है तो फिर उस बसों के विरुद्ध क्या कार्रवाई की जाती है जो यात्रियों को भेड़-बकरियों की तरह मिनी बसों में भरते हैं?
- \*3. क्या माननीय मानव संसाधन विकास मंत्री यह बताने की कृपा करेंगे कि :
- (क) क्या दिल्ली के अध्यापकों की संयुक्त परिषद् ने अध्यापकों के वेतनमानों में वृद्धि के लिए सरकार को ज्ञापन दिया है?
  - (ख) क्या यह सत्य है कि जनता पार्टी के शासन काल में शिक्षकों ने अपनी मांगें मनवाने के लिए हड़ताल की?
  - (ग) क्या यह भी सत्य है कि प्रधानमंत्री ने हड़ताली शिक्षकों के पास जाकर उन्हें यह आश्वासन दिया कि उनकी मांगें उचित हैं और उन्हें माना जाना चाहिए? और
  - (घ) यदि क, ख, ग, का उत्तर 'हां' में है तो अब तक इस पर कोई निर्णय क्यों नहीं लिया गया?
- \*4. क्या माननीय मानव संसाधन विकास मंत्री यह बताने की कृपा करेंगे कि :
- (क) दिल्ली के कितने स्कूलों में कक्षायें तंबुओं में लगाई जाती हैं?
  - (ख) क्या सरकार ने ऐसे सभी स्कूलों को लिए भवन निर्माण का निर्णय लिया है? और
  - (ग) यदि हां, तो कब तक इस स्कूलों की अपनी इमारतें मिल जाएंगी?
- \*5. क्या माननीय मानव संसाधन विकास मंत्री यह बताने की कृपा करेंगे कि :
- (क) भारत और विदेशों में कितने केन्द्रीय विद्यालय हैं?
  - (ख) इन स्कूलों की विभिन्न कक्षाओं में प्रवेश के क्या नियम हैं?
  - (ग) क्या इन नियमों का दृढ़तापूर्वक पालन होता है या केन्द्रीय विद्यालय संगठन के अधिकारियों को विशेष छूट है? और
  - (घ) यदि विशेष छूट है तो क्या इन शक्तियों के समुचित प्रयोग के लिए कोई मार्गदर्शन है?
- \*6. क्या माननीय मानव संसाधन विकास मंत्री यह बताने की कृपा करेंगे कि :
- (क) विदेशों में विभिन्न छात्रवृत्ति योजनाओं के अधीन भेजे जाने वाले छात्रों की इस वर्ष कितनी संख्या थी?
  - (ख) इस छात्रवृत्ति योजनाओं के अधीन भेजे जाने वाले विद्यार्थियों की चयन प्रणाली क्या है?
  - (ग) क्या सबका चयन निर्धारित प्रणाली के अनुसार ही होता है? तथा
  - (घ) यदि नहीं, तो उसके क्या कारण हैं?

- \*7. क्या माननीय मानव संसाधन विकास मंत्री यह बताने की कृपा करेंगे कि:
- (क) दिल्ली प्रशासन के विद्यालयों में टेलिविजन सैटों की कुल संख्या कितनी है?
- (ख) क्या सभी विद्यालयों में यह सुविधा उपलब्ध है?
- (ग) क्या कभी यह सर्वेक्षण किया गया है कि कितने टेलिविजन सैटों का वास्तविक प्रयोग हो रहा है?
- \*8. क्या माननीय मानव संसाधन विकास मंत्री यह बताने की कृपा करेंगे कि :
- (क) मथुरा परिस्करणशाला (मथुरा रिफाइनरी) के द्वारा ताजमहल को कितनी क्षति हुई है?
- (ख) इस राष्ट्रीय स्मारक को नष्ट होने से बचाने के लिए पुरातत्व विभाग द्वारा क्या उपाय किए गए हैं?
- \*9. क्या माननीय मानव संसाधन विकास मंत्री यह बताने की कृपा करेंगे कि :
- (क) दिल्ली के स्कूलों में हाल में हुई शिक्षकों की हड़ताल में कितने शिक्षक भाग ले रहे हैं?
- (ख) इस हड़ताल को जो पिछले छः वर्षों में तीसरी है, रोकने के लिए सरकार ने क्या प्रयत्न किए हैं?
- (ग) क्या यह सच है कि उत्तर प्रदेश, हरियाणा और पंजाब के स्कूल के शिक्षकों के वेतनमान भारत की राजधानी के स्कूल शिक्षकों से अधिक हैं? तथा
- (घ) यदि हां तो इस असमानता को दूर करने के लिए सरकार क्या कदम उठा ही है?
- \*10. क्या माननीय मानव संसाधन विकास मंत्री यह बताने की कृपा करेंगे कि :
- (क) जनवरी 1980 से अब तक सरकार ने अपने मंत्रालय तथा उनसे संबंधित कार्यालयों तथा स्कूलों में अनुसूचित जाति तथा जनजातियों को कितने पद दिए हैं और कितनों को पदोन्नत किया गया है? और
- (ख) शिक्षा के क्षेत्र में इन जातियों के आरक्षण के लिए सरकार की क्या नीति है?
- \*11. क्या माननीय मानव संसाधन विकास मंत्री यह बताने की कृपा करेंगे कि :
- (क) देश में परंपरागत खेल हॉकी के स्तर में हास के क्या कारण हैं? और
- (ख) अंतरराष्ट्रीय क्षेत्र में भारतीय हॉकी की प्रतिष्ठा को पुनः स्थापित करने के लिए सरकार ने क्या कदम उठाए हैं?
- \*12. क्या माननीय गृह मंत्री यह बताने की कृपा करेंगे कि :
- (क) इस वर्ष जनवरी में राजधानी में मंगलसूत्र खींचने के कितने मामले पुलिस में दर्ज कराए गए?
- (ख) कितने मंगलसूत्र छीनने वालों को पकड़ा गया और कितने पर अभियापेग चलाए गए? तथा
- (ग) ऐसे अपराधों की पुनरावृत्ति रोकने के लिए सरकार ने क्या कदम उठाए हैं?
- \*13. क्या माननीय गृह मंत्री यह बताने की कृपा करेंगे कि :
- (क) पिछले तीन महीनों में दिल्ली में होने वाली डकैतियों और कत्लों की क्या संख्या है?
- (ख) पकड़े गए अपराधियों की संख्या कितनी है और उनके विरुद्ध क्या कदम उठाए गए हैं? तथा
- (ग) दिल्ली में कानून और व्यवस्था को सुधारने के लिए ऐसे मामलों को कम करने के लिए सरकार क्या कदम उठा रही है?

- \*14. क्या माननीय गृह मंत्री यह बताने की कृपा करेंगे कि
- (क) दिल्ली में लडकियों से छेड़छाड़ के मामलों की कितनी संख्या है?
- (ख) क्या यह सच है कि अधिकतर यह घटनाएं बस-स्टाप या बसों में होती हैं?
- (ग) इसमें में विश्वविद्यालय के कितने छात्र होते हैं? तथा
- (घ) ऐसी घटनाओं को रोकने के लिए सरकार क्या उपाय कर रही है?
- \*15. क्या माननीय गृह मंत्री यह बताने की कृपा करेंगे कि :
- (क) देश में भिखारियों को कुल कितनी संख्या है?
- (ख) क्या सरकार इस सामाजिक समस्या को हल करने के लिए गंभीर रूप से विचार कर रही है? और
- (ग) यदि हां तो इस समस्या को हल करने के लिए सरकार के सुझाव क्या हैं?
- \*16. क्या माननीय गृह मंत्री यह बताने की कृपा करेंगे कि :
- (क) अल्पसंख्यकों तथा मुसलमानों की पुलिस तथा अन्य विभागों में कितने प्रतिशत संख्या है? तथा
- (ख) यदि सरकार की दृष्टि में यह प्रतिशत कम है तो इसके क्या कारण हैं? और इन कारणों की दूर करने के लिए सरकार कौन से कदम उठा रही है?
- \*17. क्या माननीय कानून और न्याय मंत्री यह बताने की कृपा करेंगे कि :
- (क) भारत के सर्वोच्च न्यायालय और राज्यों के उच्च न्यायालयों में कितने मामले लटके हुए हैं?
- (ख) मुकदमों के शीघ्र निपटान के लिए सरकार ने क्या कदम उठाए हैं?
- \*18. क्या माननीय गृह मंत्री यह बताने की कृपा करेंगे कि :
- (क) क्या असम और मिजोरम में विदेशी नागरिकों के मामले को लेकर आन्दोलनकारियों ने वहां पर सार्वजनिक प्रतिष्ठानों में काम करने वाले कई असाधारण भारतीय वैज्ञानिकों को मार दिया है?
- (ख) क्या इन राज्यों में भाषायी अल्पसंख्यकों के विनाश में पुलिस प्रशासन ने गुप्त रूप से आन्दोलकारियों के साथ सहयोग दिया है?
- (ग) क्या विदेशी संस्थाएं इन आन्दोलकारियों को वित्तीय और हथियारों की सहायता दे रही हैं? और
- (घ) इन पूर्वी राज्यों में बसे विदेशियों को पहचानने और प्रत्यावर्तन के लिए सरकार ने क्या कदम उठाए हैं?
- \*19. क्या माननीय गृह मंत्री यह बताने की कृपा करेंगे कि :
- (क) क्या हाल में नालन्दा में हुए सांप्रदायिक दंगे कुछ राजनीतिक नेताओं के चुनाव द्वेष के परिणाम थे?
- (ख) क्या बाहर से किराये के गुण्डों ने बिना लाइसेंस की बंदूकों का मुक्त प्रयोग किया? तथा
- (ग) नालन्दा के अल्पसंख्यकों में पुनः विश्वास जागृत करने के लिए सरकार क्या कदम उठा रही है?

- \*20. क्या माननीय गृह मंत्री यह बताने की कृपा करेंगे कि:
- (क) क्या हाल में जालोन जिले में डकैतों द्वारा ग्रामीण हरिजनों का कत्लेआम उत्तर प्रदेश में जातीय विद्वेष का परिणाम है?
- (ख) इस घटना में हरिजनों के जीवन, संपत्ति और सम्मान का किस सीमा तक नाश हुआ है? और
- (ग) क्या पुलिस विभाग में हरिजनों को अधिक प्रतिनिधित्व देने के लिए सरकार पुलिस विभाग को पुनर्गठित करने पर विचार कर रही है?
- \*21. क्या माननीय गृह मंत्री यह बताने की कृपा करेंगे कि:
- (क) आगरा के राजकीय नारी निकेतन में कितनी लड़कियां तपेदित से ग्रस्त हैं?
- (ख) क्या इन नारी निकेतनों में अस्वास्थ्यकर परिस्थितियां, निम्न स्तर का भोजन और निवासियों से कठिन परिश्रम लेना, इसके लिए उत्तरदायी है? और
- (ग) इन भाग्यहीन लड़कियों को पुनर्वासित करने के लिए सरकार क्या कदम उठाने की सोच रही है?
- \*22. क्या माननीय नागरिक उड्डयन मंत्री यह बताने की कृपा करेंगे कि:
- (क) क्या इंडियन एअरलाइन्स को नई दिल्ली और मंत्री के निर्वाचन क्षेत्र के मध्य सीधा हवाई मार्ग उपलब्ध कराने के आदेश मिले हैं? और
- (ख) यदि हाँ, तो मंत्री के परिवार और अधिकारियों के अतिरिक्त कितने यात्री इन सेवाओं का उपयोग करेंगे?
- \*23. क्या माननीय नागरिक आपूर्ति मंत्री यह बताने की कृपा करेंगे कि:
- (क) दिल्ली की उचित दर दुकान में मिलावटी गेहूँ की बिक्री के संबंध में इंडियन एक्सप्रेस दिनांक 24 सितम्बर 1979 में छपे समाचार की ओर क्या सरकार का ध्यान दिलाया गया है? और
- (ख) यदि हाँ, तो इस विषय में सरकार की क्या प्रतिक्रिया है?
- \*24. क्या माननीय जहाजरानी और यातायात मंत्री यह बताने की कृपा करेंगे कि:
- (क) क्या दिल्ली परिवहन नियम (डी.टी.सी.) की बसों की संख्या में वृद्धि के लिए प्रतिवर्ष नई बसें शामिल की जाती हैं?
- (ख) यदि हाँ, तो बस स्टॉपों पर फिर भी यात्रियों की लंबी कतारें क्यों होती हैं? और
- (ग) सरकार इस समस्या को हल करने के लिए क्या कदम उठा रही है?
- \*25. क्या माननीय जहाजरानी और यातायात मंत्री यह बताने की कृपा करेंगे कि:
- (क) क्या डी.टी.सी. के वाहन चालकों द्वारा नियमित बस-स्टॉपों पर बसें न रोकने की शिकायतें आई हैं?
- (ख) डी.टी.सी. के इंस्पेक्टर इस उल्लंघन को रोकने के लिए अपने कर्तव्यों का पालन कर रहे हैं? और
- (ग) यदि हाँ तो स्थिति में सुधार के लिए पिछले तीन वर्षों (वर्षानुसार) में सरकार ने क्या कदम उठाए हैं?



\*26. क्या माननीय निर्माण और आवास मंत्री यह बताने की कृपा करेंगे कि:

- (क) पिछले महीने दिल्ली की जे.जे. कालोनी में पानी के हौज गिरने के क्या कारण थे?
- (ख) इस दुर्घटना के कारण कितने व्यक्तियों की मृत्यु हुई और कितनों को गंभीर चोटें आईं?
- (ग) घायलों या मृतकों के परिवारों को क्या सहायता या मुआवजा दिया गया? और
- (घ) सरकारी भवनों में ऐसी घटनाओं की पुनरावृत्ति रोकने के लिए सरकार क्या कदम उठाने की सोच रही है?

\*27. क्या माननीय रेल मंत्री यह बताने की कृपा करेंगे कि:

- (क) इस वर्ष कितनी रेल टुर्घटनाएं हुई हैं और उनको रोकने के लिए सरकार ने क्या उपाय किए हैं?
- (ख) रेलों में जंजीर खींचने की आए दिन वारदातों पर रोक लगाने के लिए सरकार ने क्या योजना बनाई है? तथा
- (ग) रेलों में डाकुओं और गुण्डों से यात्रियों की सुरक्षा के लिए सरकार क्या कर रही है?

\*28. क्या माननीय स्वास्थ्य और परिवार कल्याण मंत्री यह बताने की कृपा करेंगे कि:

- (क) क्या यह सच है कि राजस्थान के बासवाड़ा गाँव के एक आदिवासी ने 26 अप्रैल को अपनी पत्नी का देर से भोजन लाने के कारण खून कर दिया? और
- (ख) यदि हाँ, तो ऐसे आदिवासियों को शिक्षित करने के लिए सरकार क्या उपाय कर रही है?

\*29. क्या माननीय इस्पात, खान और कोयला मंत्री यह बताने की कृपा करेंगे कि :

- (क) क्या बिहार की अवैध अभ्रक खदानों के मालिक न्यूनतम सुरक्षा उपायों की उपेक्षा कर रहे हैं जो खदान मजदूरों की अक्सर आकस्मिक मौत का कारण बनते हैं?
- (ख) क्या न्यूनतम स्वास्थ्य और चिकित्सा सुविधाओं की कमी इस क्षेत्र में इन खदान मजदूरों में तपेदिक जैसी घातक बीमारी फैलने का कारण है? और
- (ग) स्थिति में सुधार लाने के लिए सरकार ने क्या उपाय किए हैं?

परिशिष्ट-5

भारतीय संविधान की आठवीं अनुसूची

भाषाएं

- |            |            |             |
|------------|------------|-------------|
| 1. असमिया  | 7. कोंकणी  | 13. पंजाबी  |
| 2. बंगला   | 8. मलयालम  | 14. संस्कृत |
| 3. गुजराती | 9. मणिपुरी | 15. सिन्धी  |
| 4. हिन्दी  | 10. मराठी  | 16. तमिल    |
| 5. कन्नड़  | 11. नेपाली | 17. तेलुगू  |
| 6. कश्मीरी | 12. उड़िया | 18. उर्दू   |

वाचन सूची

1. Crary. Ryland W. (Ed.) L Education for Democratic Citizenship, National Council for the Social Studies, Washington, 22nd Yearbook, 1951
2. Directions by the Speaker, Lok Sabha, Lok Sabha Secretariat, New Delhi, 1980
3. Handbook for Members-Lok Sabha, Lok Sabha Secretariat, New Delhi, 1980
4. Jain, D.C.: Parliamentary Privileges under the Indian Constitution, Sterling Publishers, New Delhi, 1978
5. Kaul, M.N. and Shakhder, S.L. : Practice and Procedure of Parliament, Metropolitan Book Co. Private Ltd., Delhi, 1972
6. Mallya, N.N. : Indian Parliament, National Book Trust, New Delhi, 1970
7. Practice and Procedure for Conducting Youth Parliament Competitions in the Educational Institutions, Government of India, Department of Parliamentary Affairs, 1974
8. Proceedings of All India Whips Conference (Fourth) 1962, Government of India, Department of Parliamentary Affairs, February, 1963
9. Proceeding of Eighth All India Whips Conference 1972, Government of India, Department of Parliamentary Affairs, November, 1972
10. Ray, S.K. : Democracy in India, Bookland Private Ltd, Calcutta, March, 1960
11. Rules of Procedure and Conduct of Members in Lok Sabha, Lok Sabha Secretariat, New Delhi, 1980
12. Rules of Procedure and Conduct of Business in Lok Sabha, Lok Sabha Secretariat, New Delhi, Sixth Edition, 1977
13. Singvi, L.M.: Students' Model Parliament- A Guide, The Institute of Constitutional and Parliamentary Studies, New Delhi, 1976.

**Films**

1. Youth Parliament (Documentary, 16 minutes), Films Division of India, 1973 (English and Hindi)
2. Youth Parliament (Documentary Colour 35 mm, 32 minutes), Films Division (Video Cassettes are also available).